







॥ अहम् ॥

श्रीयशोविजयजैनग्रन्थमाला [ ४ ]



श्रीमुनिसुन्दरस्वरिविचिता

गुर्वावली



द्वितीयावृत्तिः ।

वीर संवत् २४३७ ।

PRINTED AND PUBLISHED BY SHAH HARKHCHAND BHURABHAI  
AT THE DHARMABHYUDAYA PRESS,  
Benares City.

मूल्य ०-४-० ।



अहम्

श्रीयशोविजयजैनग्रन्थमाला [ ४ ]



श्रीमुनिसुन्दरसूरिविरचिता

**गुर्वावली ।**

रंगूनस्थश्रीश्वेताम्बरजैनसङ्घसाहाय्येन

वाराणस्यां

श्रेष्ठिभूराभाईतनुजहर्षचन्द्रेण निजधर्माभ्युदययन्त्रालये  
मुद्रितां प्रकाशिता च ।

द्वितीयावृत्तिः ।

वीरसंवत् २४३७ ।

मूल्यं ०-४-० ।



## प्रस्तावना ।

अस्त्ययं लघीयानपि वरीयान् गुर्वावलीनामा ग्रन्थः पर्युपणापर्ववि-  
ज्ञप्तित्रिदशतरङ्गिणीनाम्नो महाग्रन्थस्य गुरुवर्णनप्रवाहरूप एकस्तृतीयो  
विभागः । विनिर्मातारश्चास्य समस्तशास्त्रपारावारपारद्वयानः कविचक्रच-  
क्रवर्तिनः श्वेतान्तरजैनाचार्यास्त एव श्रीमन्मुनिसुन्दरसूरयः, ये परमा-  
वधिमधिगतेन निजेन प्रतिभाप्रकर्षेण, सहस्रस्यावधानानां विधायिन्या  
च लोकोत्तरशक्त्या विश्वस्मिन्नपि विश्वे परां प्रसिद्धिमासादितवन्तः,  
ये च तदानीन्तनैस्तच्चातुर्वैद्यवैशारद्यचमत्कृतचित्तैस्तत्तद्देशीयविबुधवृन्दैः  
कालीसरस्वती-वादिगोकुलपण्डप्रभृतिभिरप्रतिमविरुदैरनल्पं संमा-  
नास्पदमकारिपत, ये पुनस्तैस्तैः स्वीयैरनन्यसाधारणैर्गुणगणैर्जिनशासनं  
महीयांसं प्रभावमापीपदन् । तथा च तन्निर्मलगुणप्रतिपादकानां तत्तद्ग्र-  
न्थानामुल्लेखाः, विज्ञाय तदुपयोगितां, अत्रोद्भ्रियन्ते—

श्रीजिनहर्षगणिकृते विंशतिस्थानकविचारामृतसंग्रहे—

“ तच्छिष्यः प्रथमः समर्थमहिमा ग्रैविष्यगोष्ठीगुरुः

सूरिः श्रीमुनिसुन्दरः सुरगुरुः ख्यातः क्षितौ प्रज्ञया ” ।

१ यदाहुः सूरय एवैतद्ग्रन्थप्रान्ते—

“ इति श्रीयुगप्रधानावतार—श्रीमत्तपागच्छाधिराजबृहद्ब्रह्मनायकपूज्यारा-  
ध्यपरमात्परमगुरुश्रीदेवसुन्दरसूरिगणराशिमहिमार्णवानुगामिन्यां तद्विनेयश्रीमुनिसु-  
न्दरगणिहृदयमहिमवदवतीर्णश्रीगुरुप्रभावपद्महृदप्रभवायां श्रीमहापर्वाधिराजश्रीपर्युप-  
णापर्वविज्ञप्तित्रिदशतरङ्गिण्यां तृतीये श्रीगुरुवर्णनस्रोतसि गुर्वावलीनाम्नि ” इति ।

२ एतद्ग्रन्थविरचनाकालस्तत्कर्तृभिस्तत्रैवं निरदेशि—

“ वीरमगामाह्वयपुरे युग्म-व्योमेन्दु-पद्मभिः ।

प्रमिते वत्सरे हर्षाग्निहर्षेण साधुना ” ॥ १५ ॥



श्रीहेमहंसगणिविरचितायां न्यायार्थमञ्जूपायाम्—

“मारियेन निवारिता सुरकृता संसृज्य शान्तिस्तव  
स श्रीमान् मुनिसुन्दराभिधगुरुर्दीक्षागुरुर्मेऽभवत्” ।

श्रीरत्नशेखरसूरिप्रणीते आचारप्रदीपे—

“मारीत्यवमनिराकृति-सहस्रनामस्मृतिप्रभृतिरुक्तैः ।

श्रीमुनिसुन्दरगुरवश्चिरन्तनाचार्यमहिमभृतः” ॥ ८ ॥

श्रीप्रतिष्ठासोमगणिविनिर्मिते सौमसौभाग्यकाव्ये पष्ठे सर्गे—

“व्यभिज्ञपद् विज्ञशिरोमणिश्च गच्छाधिपं स्वच्छमतिप्रसारम् ।

श्रीसूरिदीव्यत्पद्भूमिवित्तव्ययस्य निर्माणतः प्रसीद ॥

ततो गुरुः सौवविनेयवृन्दे ददौ सदैवतत्पद्गुरुः स्वदृष्टिम् ।

श्रीवाचकेन्द्रे मुनिसुन्दराहे विशेषतो योग्यतया तथा च ॥

जल्पत्यनल्पं सविकल्पजालं सदाप्यनुस्यूतमतिप्रभूतम् ।

स्वाक् संस्कृतं प्रोन्मदवादिवृन्दं ननाश यस्मिन् किल काकनाशम् ॥

स्वसाध्यसिद्धयै संति यत्र हेतूपन्यासमातन्वति वादभूमौ ।

प्रावादुकोन्मादभरः शरीरे स्वेदेन सार्धं किल जागलीति ॥

यन्निर्मिता श्रीगुरुभव्यकाव्यविज्ञसिगङ्गा गुणसत्तरङ्गा ।

प्रक्षालयन्ती कलिकश्मलौघं हृष्टानकार्पात् सुमनःसमूहान् ॥

१ श्रीयशोविजयग्रन्थमालायां मुद्रितोऽयं ग्रन्थः । एतन्निर्माणसमयस्तु—

“श्रीमद्विक्रमवत्सरे तिथितिथौ शुक्लद्वितीयातिथौ

पूर्वाहे मृगलाञ्छने मृगशिरःशृङ्गाग्रशृङ्गारिणि ।

शुक्रस्याहनि शुक्रमासि, नगरे श्रीसागरेऽहम्मदा-

वादे निर्मितपूर्तिरेष जयताद् ग्रन्थः सुधीवत्तमः” ॥ १४ ॥

इति तत्प्रशस्तिश्लोकेन स्फुटं विनिर्णीयते ।

२ अयं ग्रन्थः कर्तृभिः षोडशाधिकपञ्चदशशतामिते वर्षे व्यधायि, यदाहुस्तत्रैव ते—

“एषां श्रीसुगुरुणां प्रसादतः पद-कु-तिथिमिते वर्षे ।

जग्रन्थ ग्रन्थमिमं सुगमं श्रीरत्नशेखरः सूरिः” ॥ १२ ॥

३ एतद्ग्रन्थविरचितिसमयं तत्कर्तारः प्रान्त एवं विनिवेदयन्ति—

“पारावार-कर-स्मरेषु-हिमरुवर्षेऽतिहर्षाद् व्यधाद्  
विज्ञानां हृदयङ्गमं च सुगमं कल्लेन्दिरासंगमम्” ।

येन प्रकृष्टाः स्तुतयः स्तवाश्च गाम्भीर्यभृन्नग्यसदर्थसार्थाः ।  
 श्रीसिद्धसेनादिमहाकवीनां कृतीर्मतीन्द्रा अनुचकिरे ताः ॥  
 सद्युक्तिभृत्संस्कृतजल्पशक्तिः सहस्रनाम्नां कथनैकशक्तिः ।  
 तात्कालिकी नग्यकवित्वशक्तिर्न यं विनाऽन्यत्र समीक्ष्यतेऽद्य ॥  
 विद्या न साऽऽस्ते निरवद्यताभृत् कला न सा चाऽस्ति वरा धरायाम् ।  
 यस्यां न यस्याऽङ्गिगणार्चितस्य बुद्धिर्विशुद्धा प्रसरीसरीति ॥  
 मेधाविनः सन्ति परःसहस्रा अदृष्यचैदुष्यधरा धरायाम् ।  
 परं न यस्य प्रसरत्प्रकर्षप्रज्ञस्य विश्वस्य तुलामृतः स्युः ॥  
 तं वाचकं सूरिपदार्हमर्हन्मतोन्नतिस्फातिकरं विमृश्य ।  
 वचोऽनुमेने सुमना महेभ्यराद्श्रीदेवराजस्य गणाधिराजः ॥  
 अयादसौ धाम निकाममन्तश्चित्तं प्रहृष्टः कृतिनां गरिष्ठः ।  
 स्वाक् प्राहिणोत् कुङ्कुमपत्रिकाश्च कीर्त्या समं भूमितलेऽखिलेऽपि ॥  
 समागमन् सहजनाश्च तेनाऽऽहूताः प्रभूताः परिपूतचित्ताः ।  
 तदा च रूपास्तसुपर्वगर्वैस्तैस्तत्पुरं स्वःपुरवद् विरेजे ॥  
 मेयाद्यवाद्यानि जगज्जुर्जस्वलानि मङ्गल्यरवाऽतुलानि ।  
 समं च तैः स्वाक् सुकृतानि तानि पुराकृतानि प्रथितानि तस्य ॥  
 वातोर्मिवेष्टच्छुचिकेतनानि निकेतनानि व्यवहारिनेतुः ।  
 यभासिरे तस्य गुणान्वितस्य श्रद्धोज्ज्वलानीव लसन्मनांसि ॥  
 तदा च सुत्रामपुरस्य शोभां शुभां विभर्ति स्म पुरं तदुच्चैः ।  
 पदे पदे यत्प्रमदप्रदात्री निरीक्ष्यतेऽस्त्रर्वसुपर्वराजिः ॥  
 सर्वाङ्गचार्वाभरणाभिरामा रामाः सकामाः प्रददुस्तदानीम् ।  
 न केवलं सद्भवलानि सर्वध्रोतृश्रुतीनामपि च प्रमोदम् ॥  
 महोत्सवेषु प्रथितेषु तेषु समन्ततः संततमद्भुतेषु ।  
 शोक्कर्षहर्षेण पुरात् पुराणः शोकस्तदानीं निरकासि सद्यः ॥  
 सुहृर्तघस्तेऽथ रमासनाथयुगादिनाथस्य पृथूञ्चैत्ये ।  
 अमण्डि नन्दिर्गुरुभिस्तदानीमुच्यो च गुच्यो स्वयशःसमृद्धिः ॥  
 महामहौघे प्रसरत्पनल्ये मङ्गल्यजल्येऽखिलवन्दिनां च ।  
 श्रीवाचकानां वरसूरिमन्त्रं प्रादाद् मुदा श्रीतपगच्छनाथः ॥  
 सद्वाधिपश्रीयुतदेवराजः सदावदात्तैरवदात्तकीर्तिः ।  
 उत्कर्षतो दानजलं प्रवर्पन् प्रावृद्धनाभो ददशे तदानीम् ॥  
 माणिभयरत्नैः प्रवरैश्च चरैर्विभूषणैर्न्यक्कृतदूषणैश्च ।  
 प्रचकिरे तेन नरेन्द्रकल्याः कल्याणह्रिपाभेन चनीपकौघाः ॥  
 मुक्ताफलैर्निर्मलकान्तिकान्ताचिरत्नरत्नैर्विषादाक्षतैश्च ।

वर्धापयामासुरसीमरूपाः स्त्रियः श्रियः सद्द्युतिभिर्गुरुंस्तान् ॥

गर्जत्यूर्जितवर्यतूर्यनिकरे दिक्चक्रकुक्षिभरि-

ध्वाने सद्भवलध्वनौ च नितरां प्रोत्सर्पति स्त्रीमुखात् ।

हूहूतुम्बुरुजैर्गगायनगणैर्विस्तार्यमाणे च स-

द्गीते श्रीगुरवो विनेयसहिताः श्रीधर्मशालां ययुः ॥

प्राञ्चत्पेशलखण्डिकामृदुलसन्नर्मप्रतिष्ठानिका-

श्रीखण्डोज्ज्वलपट्टमुख्यसिचयैश्चञ्चत्प्रभासञ्चयैः ।

रम्यश्रीयुतसोमसुन्दरमहासूरीश्वराणां व्यधात्

पूजां श्रीश्रितदेवराजमहिमां श्रीदेवराजस्तदा ॥

पक्वान्नेर्विविधैः स धीरमुकुटः सद्गन्धकूरोत्करै-

र्दालिस्फातिततैः ससौरभघृतैर्बोलामृतैश्चामितैः ।

श्रीसङ्घं सकलं कलङ्करहितश्रीर्जमयामास त-

त्पूजां चीरचयैर्व्यधाच्च गणनातीतैः प्रतीतैर्गुणैः ॥

श्रीमान् सूरिपदे पदेऽथ यशसां कारापिते श्रीगुरो-

रादेशाद् मुनिसुन्दरव्रतिवरश्रीसूरिणा संयुतः ।

युक्तः पञ्चशतीमितैश्च शकटैरुद्यद्भटैर्भूयसा

सङ्घेनाप्यनयेन तूर्णमचलत् श्रीतीर्थयात्रां प्रति ॥

भेर्याद्यूर्जितहृद्यवाद्यनिनदैर्व्योमाङ्गणं गर्जयन्

रङ्गत्तुङ्गतुरङ्गमक्रमखुराघातैः क्षितिं कम्पयन् ।

चञ्चद्गूर्णसुवर्णदण्डकलशैर्देवालयैरुन्नतैः

शोभां विभ्रददशुभ्रयशसा शुक्लं सृजन् क्षमातलम् ।

श्रीशत्रुञ्जयपर्वतेऽपि च गिरौ श्रीरैवते दैवतं

श्रीनाभेयजिनं निरस्तवृजिनं नेमीश्वरं भास्वरम् ।

नत्वा तत्र महोत्सवान् नवनवान् कृत्वा च दत्त्वा धनं

भूत्वा संघपतिः कृती निजगृहं चागात् स सङ्घोऽनघः ॥

श्रीगच्छेन्द्रगिरा सुधारसकिरा शिष्योत्करैः संयुता-

गर्वाखर्वकुवादिसिन्धुरघटावित्रासपञ्चाननाः ।

पूर्णेन्दुप्रतिमानना धनजनाह्लादप्रकर्षप्रदाः

श्रीमन्तो मुनिसुन्दराहगुरवः क्षोणौ त्रिहारं व्यधुः ॥

दशमे सर्गे च—

श्रीसोमसुन्दरयुगोत्तमसूरिपट्टे श्रीमान् रराज मुनिसुन्दरसूरिराजः ।

श्रीसूरिमन्त्रवरसंस्मरणैकशक्तिर्यस्याभवद् भुवनविस्मयदानदक्षा ॥

श्रीरोहिणीति विदिते नगरे ततेतिपश्चात्कृतेः किल चमत्कृतहत् पुरेशः ।

उरीचकार मृगयाकरणे निषेधं प्रावर्तयन्निसिलनीवृत्तिं चाप्यमारिम् ॥  
 प्रागेव देवकुलपाटकपत्तने यो मारिरूपेद्रवदलं दलयाञ्चकार ।  
 श्रीशान्तिकृष्णवनतोऽवनतोत्तमाङ्गभूपालमौलिमणिपृष्ठपदारविन्दः ॥  
 श्रीमानदेवशुचिमानसमानतुङ्गमुख्यान् प्रभावकगुरून् स्मृतिमानयद् यः ।  
 श्रीशासनाभ्युदयदप्रथितावदातैस्त्रैलोक्यमत्कृतिकरैः कुमुदावदातैः” ॥  
 श्रीसोमचारित्रगणिगुम्फिते गुरुगुणरत्नाकरकाव्ये—

“अथ श्रीमुनिसुन्दरसूरिश्रराणां सर्वगुणसंपूर्णानामपि

क्रियद्गुणवर्णनम्—

अध्यात्मकल्पद्रुमचलगुगुर्वावलीविचित्रास्रपतिस्तवादीन् ।  
 ग्रन्थान् ग्रहन् मेथुरजिह्वमस्या येऽपास्तवाचस्पतिदर्पदीप्या ॥ ६७ ॥  
 श्रीसूरिमन्त्रस्मरणातिशेषान् पष्ठाष्टमादेश्व तपोविशेषान् ।  
 प्रत्यक्षतामाययुरार्यपश्चावत्यादिदेव्यः प्रमदेन वेपाम् ॥ ६८ ॥  
 निर्माय यैः शान्तिकरं स्तवं नवं निवारिता मारिरिहाऽतिदुस्तरा ।  
 ध्यानात् तथा तिष्ठभरेतिरक्षसा जाग्रद्गुणैर्जनमतप्रभावकैः ॥ ६९ ॥

पीयूषयूपमधुरात्मगिरा दुरन्त-

मानेमुपामिहं विमोहविपं हरन्तः ।

भग्नोत्सवं भुवि विहारविधिं सृजन्तः

श्रीमानतुङ्गगुरुवद् महिमर्धिमन्तः ॥ ७० ॥

सत्कुललाभमनिभश्रुतसंविदेका-

ऽऽलोकात् समीक्ष्य मुनिसुन्दरसूरिराजाः ।

स्वाध्वयुमापुरमुमापुरनामधेयं

ग्रामं क्रमादनुपमं तमुपागमन्ते ॥ ७१ ॥

श्रीदेवविमलगणिभिर्गुम्फिते हीरसौभाग्यमहाकाव्ये चतुर्थे सर्गे—

“पट्टश्रियाऽस्य मुनिसुन्दरसूरिशके

संप्राप्तया कुवलयप्रतिबोधक्षे ।

कान्तेव पद्मसुहृदः शरदिन्दुविम्बे

प्रीतिः परा व्यरचि लोचनयोजनानाम् ॥ १२४ ॥

१ श्रीयशोविजयजैनग्रन्थमालायां मुद्रितम् । इदं निर्माणसमयस्त-

“आक्षेपाद् विधु-वेद-वर्ष्म-वधुधावर्यं मुमिक्षौद्रवे”

इति ग्रन्थान्तभागे कर्तृभिरेवं स्पष्टं निश्चितः ।

योगिनीजनितमार्युपप्लवं येन शान्तिकरसंगगादिह ।

वर्षणादिव तपनुतसयो नीरवाकनियद्वेन जलिनरे ॥ १२५ ॥

बाल्येऽपि रश्मीन् सरसीजघन्पुरिवाऽवधानानि यदन् महत्सम् ।

अष्टोत्तरं चतुर्लिकानिनादशतं स्म धेयेति धियां निधिर्यः ॥ १२६ ॥

अलम्बि याम्यां दिशि येन कालीसरस्वतीं चिन्दुं गुणेभ्यः ।

स्वेरुदीच्यामिव तत्र तेजोऽतिरिच्यते यत्पुनरत्र विग्रम् ॥ १२७ ॥

श्रीधर्मसागरोपाध्यायप्रथितायां तपागच्छपट्टावन्यां च—

“येनानेकप्रात्यादपञ्चकण्टकारकक्रियागुप्तकार्यभ्रममर्थनोमद्गुरजीविहास-  
नाशोकभेरीसमवसरणसरोवराऽष्टमहाप्रानिहार्यादित्यप्रशर्ताबन्धनकप्रयोगाण-  
नेकचित्राक्षरश्रृङ्खरपञ्चवर्गपरिहाराशनेकस्तवमयविदशतरङ्गिणीविज्ञप्तिनागधेया-  
ष्टोत्तरशतहस्तमितो लेखः श्रीगुरुणां प्रेषितः । चातुर्वर्गसंसारयनिधिरुपदेश-  
रत्नाकरप्रमुखग्रन्थकारकः । नन्ममार्थे दफरग्यानेन वादिगोकुलपण्ड इति भ-  
णितः । दक्षिणस्यां कालीसरस्वती इति प्राप्तविरुदः । अष्टवर्गगणनायकत्वान-  
न्तरं वर्षत्रिकं युगप्रधानपदव्युदर्याति जनैरुक्तः । अष्टोत्तरशतचतुर्लिकानादो-  
पलक्षकः । बाल्येऽपि सहस्राभिधानधारकः । सन्निकरमिति समष्टिमस्तवनकर-  
णेन योगिनीकृतमार्युपप्लवनिवारकः । चतुर्विंशतिवारं विधिना सूरिमन्त्रा-  
राधकः । तेष्वपि चतुर्दशवारं यदुपदेशतः स्वस्वदेशेषु चम्पकराजदेयाधारादि-  
राजभिरमारिः प्रवर्तिता । सीरोर्द्धादिशि सहस्रमहाराजेनाप्यमारिपरिवर्तने कृते  
सति येन तिष्ठकोपद्रवो निवारितः” ।

उक्तसूरीणां जन्म-दीक्षादिसमयोऽपि श्रीमद्धर्मसागरोपाध्यायैर्निजे  
तपागच्छपट्टावलीग्रन्थ एवमुदटङ्कि—

“श्रीमुनिसुन्दरसूरेर्वि० षट्त्रिंशदधिके चतुर्दशशत (१४३६) वर्षे जन्म ।  
त्रिचत्वारिंशदधिके (१४४२) व्रतम् । षट्पञ्चदशदधिके (१४६६) वाचकपदम् । अष्ट-  
सप्तत्यधिके (१४७८) द्वात्रिंशत्सहस्र (३२,०००) दृढव्ययेन वृद्धनगरीयसं० देव-  
राजेन सूरिपदं कारितम् । त्र्युत्तरपञ्चदशशत (१५०३) वर्षे का० शु० प्रतिपद्दिने  
स्वर्गभाक्” ।

एतेनैतेषां सूरिवर्याणां सत्तासमयो विक्रमात् पञ्चदशशताब्दीरूप-  
इति स्पष्टं विनिश्चीयते । संवदान्ति चैतत् स्वयं सूरयोऽपि तत्र तत्र  
स्वीयग्रन्थविरचनाकालमुपनिबध्नन्तः— तथाहि— अत्रैव (गुर्वावल्ल्याम्)—

“रस-रस-मनुमितवर्षे मुनिसुन्दरसूरिणा कृता पूर्वम् ।

सध्यस्यैरवधार्यो शुर्वालीयं जयश्रीदा ॥ ४१३ ॥

मित्रचतुष्ककभायामपि च—

“वेदाष्टमनुमितेऽन्द्रे मुनिसुन्दसूरिभिः सुमुखवृत्तम् ।

भव्यानुग्रहेतोः धेयःप्राप्त्यै व्यधाययिम्” ॥ १ ॥

एभिः पूज्यपादैरन्येऽपि विद्वत्तापरिपूर्णा बहवो ग्रन्था जगन्निरे,  
सत्रैतावन्तस्त्विदानीमप्युपलभ्यन्ते—

१ त्रैविद्यगोष्ठी ।

२ अध्यात्मकल्पद्रुमः ।

३ उपदेशरत्नाकरः सटीकः । ४ जयानन्दचरित्रम् ।

५ मित्रचतुष्ककथा ।

६ चतुर्विंशतिजिनस्तोत्रम् ।

७ जिनस्तोत्ररत्नकोषः ।

८ शान्तिकरस्तोत्रम् ।

इयं च द्वितीयावृत्तिः प्रथमावृत्तेः, शास्त्रविशारदजैनाचार्यश्री-  
विजयधर्मसूरीश्वराणामेकस्वाः प्राचीनाया अतिशुद्धाया हस्तलिखित-  
प्रतेश्चावलम्बनेन सम्यक् संशोध्य मुद्रिता, तथापि ‘मनुष्यसहभूर्त्ता-  
न्तिर्दुर्निवारा’ इति या काचित् स्वलनाऽत्र संजाता भवेत् तां कृपां  
विधाय धीधनाः परिशोधयन्तु—

इति प्रार्थयन्ते—

यशोविजयजैनग्रन्थमालाव्यवस्थापकाः ।





अर्हम्  
 श्रीविजयधर्मगुरुभ्यो नमः ।  
 श्रीमुनिसुन्दरसूरिविरचिता  
**गुर्वावली ।**

जयश्रियं रातु जिनेन्द्रचन्द्रमाः स वर्द्धमानप्रभुरद्भुतां सताम् ।  
 निजाऽभिधानाऽनुगुणास्तनोति यः स्तुतक्रमः प्रार्थितसौख्यसम्पदः ॥ १ ॥  
 पदारविन्दं सकलेष्टसाधकं प्रणम्य तस्यैव जगत्प्रभोर्मुदा ।  
 तदीयसन्तानकियद्गुरुक्रमस्तवेन कुर्वे स्ववशाः शिवश्रियः ॥ २ ॥  
 शिवानि तस्याऽऽदिमशिष्यनायकस्तनोतु सङ्गाय स गौतमो गुरुः ।  
 गणाधिपख्यातिधरोऽपि शङ्करो बभूव लोके पुरुषोत्तमश्च यः ॥ ३ ॥  
 जाते समं वीरजिनेन वादे विभावयामो जयमेव तस्य ।  
 अगोत्रजोऽप्येष यदस्य कोशं रत्नत्रयाढ्यं स्ववशीचकार ॥ ४ ॥  
 क्षमाधरेन्द्रस्तनुतां स पञ्चमः श्रीमान् सुधर्मा २ गणभृत् सुखश्रियम् ।  
 विभाति गङ्गेव यदुत्थसन्ततिः पुरः पुरो विस्तृतिभाक् स्वपाविनी ॥ ५ ॥  
 शिष्योऽस्य जन्मू ३ र्ददतां शिवं सतामपश्चिमः केवलसम्पदः पतिः ।  
 न्ययुङ्क्त यः पुण्यवसूनि रक्षितुं प्रभुर्विवेकी परिमोपिणोऽप्यहो ! ॥ ६ ॥  
 आरक्षको वीरविभोर्न जन्मूसमोऽभवत् पञ्चशतानि चौरान् ।  
 चक्रे समं यश्चरणे नियम्य शिवाध्वरक्षैकरतान् मुमुक्षून् ॥ ७ ॥  
 प्रात्रार्जो यो भगवान् परिहृत्य द्राविणकोटिनवनवतिम् ।  
 सस्थनितजनकजननीजायाचौरादिसन्बोधः ॥ ८ ॥  
 प्रभुः स जीयात् प्रभवो ४ महामतिर्जन्मूगुरोः कोशहरः सुचौरराट् ।  
 यो रत्नकोटीः परिमुच्य गेहगा रत्नत्रयं मानसभूस्थमप्यलात् ॥ ९ ॥



शय्यम्भवत्स्तत्पदमण्डनः सतां तनोतु तातो मनकस्य सम्पदः ।  
 अजीगमद् यो जिनराजदर्शनं सुदर्शनं मुक्तिरमानिदर्शनम् ॥ १० ॥  
 सूरिर्यशोभद्रद्विप्रसिद्धः शिष्यस्तदीयः स ददातु भद्रम् ।  
 गजाऽब्धिचन्द्र १४८ प्रमिते गुरुर्यो बभूव वर्षे जिनमोक्षकालात् ॥ ११ ॥

सम्भूतविजयनामा ७ तस्य विनेयस्तनोतु शं प्रथमः ।

यत्पदपद्मोपान्ते प्रव्रजितः स्थूलभद्रगुरुः ॥ १२ ॥

अपश्चिमः पूर्वभृतां द्वितीयः श्रीभद्रबाहुश्च ७ गुरुः शिवाय ।

कृत्वोपसर्गादिहरस्तवं यो ररक्ष सद्गं धरणाचितांद्भिः ॥ १३ ॥

निर्यूढसिद्धान्तपयोधिराप स्वर्यश्च वीरात् खनगेन्दुवर्षे १७० ।

तयोर्विनेयः कृतविश्वभद्रः श्रीस्थूलभद्रश्च ८ ददातु शर्म ॥ १४ ॥

स्त्रीसङ्गवहावपि यस्य शीलद्रुमोऽभवत् पद्मवपेशलश्रीः ।

सूत्राच्च पूर्वाणि चतुर्दशाऽपि वभार यो दर्शितलब्धिर्लीलः ॥ १५ ॥

(विशेषकम्)

तिथिद्विसङ्ख्ये २१५ त्रिदिवं गतस्य तस्याऽऽदके वीरजिनेन्द्रमुक्तेः ।

महागिरि ९ स्तत्प्रथमो विनेयः श्रियेऽभवद् यो जिनकल्पिकल्पः ॥ १६ ॥

जीयात् सुहस्ती ९ च गुरुर्द्वितीयो योऽयूबुधत् सम्प्रतिभूविभुं तम् ।

अचीकरद् यो जिनसञ्चरम्यां पृथ्वीं त्रिखण्डाधिपतिः सुदाता ॥ १७ ॥

स गुरुर्विधुनिधिपाणिप्रमिते २९१ वीराद् गतोऽऽदके स्वर्गम् ।

सुस्थितसुप्रतिबुद्धौ कोटिकंकाकन्दिकौ शिष्यौ १० ॥ १८ ॥

तस्याऽभूतां चोभौ कोटिकनामाऽभवच्च तद्गच्छः ।

कोट्यंशः श्रीवज्रं यावदभूत् सूरिमन्त्रो यत् ॥ १९ ॥

तत्रेन्द्रदिनसूरिः ११ श्रीदिन १२ आभवत् पदे तस्य ।

सिंहगिरि १३ स्तस्यापि हि वज्रस्वामी १४ च तच्छिष्यः ॥ २० ॥

या प्रज्ञा यच्च सौभाग्यं यः प्रभावश्च या मैतिः ।

श्रीमद्वज्रगुरावासंस्तानि नाऽन्यत्र विष्टपे ॥ २१ ॥

नभोगविद्याकृतसङ्हरक्षः स वज्रशाखाप्रभवस्य मूलम् ।

इदातु भद्रं दशपूर्व्यधीशो वाल्येऽपि जातिस्मृतिमान् सुराऽर्च्यः ॥२२॥

स्वर्वेददन्तीपुमिरे५८४स वर्षे यातो जिनात् प्रेप्य निजं विनेयम् ।

सोपारके श्रीमति वज्रसेनं तदा चतुर्वन्धुविबोधहेतोः ॥ २३ ॥

श्रीवज्रसेना१५३ ततो बभूवुः कुलानि चत्वारि सुविस्तृतानि ।

नागेन्द्रचान्द्रे अथ नैर्घृतं च वैद्याघरं वादिजसूरिनाम्ना ॥ २४ ॥

विचित्रशास्त्राकुलगच्छमूलं नैके बभूवुर्गुरवश्च तेषु ।

प्रणम्य तांश्चान्द्रकुलेऽथ सूरिन् स्तवीमि कांश्चित् क्रमतो गणेन्द्रान् ॥

नखर्तुवर्षेऽथ६२० जिनाद् दिवं स श्रीवज्रसेनोऽधिगतः श्रियेऽस्तु ।

श्रीचन्द्रसूरि १६ अ पदे तदीयेऽभवद् गुरुश्चन्द्रकुलस्य मूलम् ॥२६॥

एवं क्रमेण गुरुवः प्रोक्ताः क्वचन क्रमान्तरेणापि ।

भव्यानां भवभीतिं हरन्तु तन्यन्तु च श्रेयः ॥२७॥

अथो गुरुश्चन्द्रकुलेन्दुदेवकुलादिवासोदितनिर्ममत्वः ।

सामन्तभद्रः१७श्रुतदिष्टशुद्धतपस्क्रियः पूर्वगतश्रुतोऽभूत् ॥ २८ ॥

शुद्धस्ततोऽभूत् किंल देवसूरिः १८ शरच्छते विक्रमतः सपादे १२५ ।

कोरुष्टके यो विधिना प्रतिष्ठां शङ्कोर्व्यधाद् नाहङ्गमन्त्रिचैत्ये ॥२९॥

प्रद्योतनः सूरि१९ रभूत् पदेऽस्य ततोऽपि चासीद् गुरुमानदेवः २० ।

यस्यांसयोर्गीः कमले समीक्ष्य साक्षात्प्रतिष्ठासमये पदस्य ॥ ३० ॥

भ्रंशोऽस्य भावीति विचारणातो विखिन्नचित्तं गुरुमाकलय्य ।

तत्याज यो भक्तकुलाप्तभिक्षामार्जीवितान्तं विकृतीश्च सर्वाः ॥ ३१ ॥

( युग्मम् )

पद्मां जयां च विजयामपराजितां च

साक्षाद्वदं हि समुपास्त्रिपरां निरीक्ष्य ।

नारीवृतोऽयमिति निर्मितदुर्विकल्पं

कश्चिद् नरं लघुविमुग्धमशिक्षयंस्ताः ॥ ३२ ॥

पपांसु नङ्गलपुरास्थितोऽपि शाकम्भरीनाम्नि पुरे प्रभूताम् ।

तदागतश्चाद्वगणार्थनातः शान्तिस्तवाद् मारिमपाहरद् यः ॥ ३३ ॥

यः संयमाढ्यमुनिपञ्चशतीगणेन्द्रः

सर्वातिशायिमहिमा गुणरत्नवार्द्धिः ।

निन्ये जिनेश्वरमतं परमां प्रतिष्ठां

श्लाघ्यः सकस्य न गुरुः खलु मानदेवः २० ॥३४॥

आसीत् ततो दैवतसिद्धिः श्रीमानतुङ्गोऽथ गुरुः २१ प्रसिद्धः ।

भक्तामराद् वाणमयूरविद्याचमत्कृतं भूपमबोधयद् यः ॥ ३५ ॥

भयहरतः फणिराजं यश्चाकार्षाद् वशम्बदं भगवान् ।

भक्तिभरेत्यादिनमस्कारस्तत्रद्वन्द्वबहुसिद्धिः ॥ ३६ ॥

जज्ञे चैत्ये प्रतिष्ठाकृत्तेमेर्नागपुरे नृपान् ।

त्रिभिर्वर्षशतैः ३०० किञ्चिदधिकैर्वीरसूरिराद् २२ ॥ ३७ ॥

क्रमाद् वभूवुर्जयदेव २३ देवानन्दौ २४ गुरु विक्रमसूरिराद् २५ च ।

नरादिसिंह २६श्च गुरुर्नरादिसिंहे पुरे बोधितहिंन्नयक्षः ॥ ३८ ॥

खोमाणभूभृत्कुलजस्ततोऽभूत् समुद्रसूरिः २७ स्ववशं गुरुर्यः ।

चकार नागहृदपार्श्वतीर्थे विद्याम्बुधिर्दिग्वसनान् विजित्य ॥ ३९ ॥

अभूद् गुरुः श्रीहरिभद्रमित्रं श्रीमानदेवः पुनरेव सूरिः २८ ।

यो मान्द्यतो विस्मृतसूरिमन्त्रं लेभेऽम्बिकास्यात् तपसोज्जयन्ते ॥४०॥

जज्ञे श्रीविवुधप्रभोर्गुरु २९ रदःपट्टे च विद्यानिधि-

र्विश्वानन्दकरो गुणैरथ जयानन्द ३० स्ततः सूरिराद् ।

नङ्गूलाहपुरे प्रतिष्ठितवरश्रीनेमिचैत्यस्ततो-

ऽप्यासीद् वर्षशतै रविप्रभगुरुः ३१ श्रीविक्रमात् सप्तभिः ७०० ॥४१॥

अजनि रजनिजानिर्नागरब्राह्मणानां

विपुलकुलपयोधौ श्रीयशोदेवसूरिः ३२ ।

प्रवरचरणंचारी भारतीकण्ठनिष्का-

भरणविरुद्धधारी शासनोद्घोतकारी ॥ ४२ ॥

प्रद्युम्नसूरिश्च ततो वभूव प्रद्युम्नदर्पानलवारिवाहः ।

प्रणीतसद्युक्त्युपधानवाच्यग्रन्थश्च तस्मादपि मानदेवः ॥ ४३ ॥

( केचिदिदं सूरिद्वयमिह न वदन्ति )

। सतः प्रसिद्धोऽजनि चित्रकूटे स हेमसिद्धिर्विमलेन्दुसूरिः ३३ ।  
 अपूजयद् यं विपमेऽपि वादे सद्यो जिते गोपगिरेर्नरेन्द्रः ॥ ४४ ॥  
 तत्पट्टभूपाकृदभूद् मुनीनां त्रिभिः शतैः सेव्यपदः सदाऽपि ।  
 उद्योतनः सूरि ३४ रवद्यहीनविद्यानदीविश्रमसिन्धुनाथः ॥ ४५ ॥  
 समस्त्यथो शैलकुलावचूलः श्रीअर्बुदस्तीर्थपवित्रितात्मा ।  
 नानापुरग्रामतटाकवापीधुनीवनभ्राजिततुङ्गमौलिः ॥ ४६ ॥  
 कथं भवेद् नो हिमधामभूभृतस्तनूभुवः क्षोणिधरेषु राजता ।  
 नीचैर्लुठद्भिः किल यस्य सर्वतः पादा निपेव्या विविधैः क्षमाधरैः ॥ ४७ ॥  
 यन्मूर्ध्नि गोपीगणकेलिलीतश्रीमद्युगादीशगुणामृतानाम् ।  
 ग्रहाः प्रयान्तश्चिरपानलोलाः सर्वेऽपि वाञ्छन्ति शनैश्चरत्वम् ॥ ४८ ॥  
 यदुबभूवृक्षेषु मृगैश्चरद्भिर्मिलन्निधोरङ्कमृगः प्रयातः ।  
 हयैर्हयाश्चार्करथस्य युक्ताः स्वजातिजाऽऽतिथ्यसुखं लभन्ते ॥ ४९ ॥  
 यदुच्चमौलिस्थितकाननेषु तमीषु सर्वासु विभान्ति वृक्षाः ।  
 शाखागणान्तर्गततारकौघा इवाऽखिलतूर्द्रतपुष्पगुच्छाः ॥ ५० ॥  
 विभाति नानाविधनन्दनाश्रितो यो भद्रशालावलिभिस्तथाऽऽचितः ।  
 परिस्फुरन्निष्प्रमपाण्डुकम्बलो विभ्रत्सुमेरोरतिशायिनीं श्रियम् ॥ ५१ ॥  
 यन्मौलिमौलिः प्रभुरादिमोऽर्हतां चकास्ति नागेन्द्रमुखैः प्रतिष्ठितः ।  
 उच्चैः पदं यान्ति निनंसयाऽपि मे पराङ्मुखाश्चाध इतीव दर्शयन् ॥ ५२ ॥  
 चतुर्नवत्याऽभ्यधिकैः शरच्छतैः श्रीविक्रमार्काद् नवभिः स सूरिराद् ।  
 पूर्वावनीतो बिहरन्नधागमद् यात्राकृते तस्य गिरेरुपत्यकाम् ॥ ५३ ॥  
 टेलीखेटकसीमसंस्थितवटस्याधः पृथोस्तत्र सः  
 प्राप्तः श्रेष्ठतमं मुहूर्तमतुलं ह्यात्वा तदाऽतिष्ठिपत् ।  
 सूरिन् सौवकुलोदयाय भगवानष्टौ जगुस्त्वेककं  
 केचिद् वृद्धगणोऽभवद्वटगणाभिर्यस्तदादि९९४त्वऽयम् ॥ ५४ ॥  
 न्यग्रोधगच्छेऽथ वभूव तस्मिन् श्रीसर्वदेवः ३५प्रथमो मुनीन्द्रः ।  
 श्रीसूरिमन्त्रातिशयाद्धिधारी विश्वोपकारी गणिसंपदाढ्यः ॥ ५५ ॥  
 चरित्रशुद्धिं विधिवज्जिनागमाद् विधाय भव्याभितः प्रबोधयन् ।

चकार जैनेश्वरशासनोन्नतिं यः शिष्यलब्ध्याऽभिनवोऽनु गौतमः ॥५६॥

नृपाद् दशाग्रे शरदां सहस्रे १०१० यो रामसैन्याहपुरे चकार ।  
नाभेयचैत्येऽष्टमतीर्थराजविम्बप्रतिष्ठां विधिवत् सदर्थ्यः ॥ ५७ ॥

चन्द्रावतीभूपतिनेत्रकल्पं श्रीकुङ्कुणं मन्त्रिणमुच्चक्राद्विम् ।

निर्मापितोत्तुङ्गविशालचैत्यं योऽदीक्ष्यत् शुद्धगिरा प्रबोध्य ॥५८॥

एकोनविंशः प्रभुवर्धमानात् श्रीचन्द्रसूरिः १९ गणनायकोऽभूत् ।

वभूव तस्मादनु चैकविंशः सूरेश्वरोऽयं किल सर्वदेवः ४० ॥५९॥

श्रीप्रद्युम्नसूरिं सदुपधानग्रन्थकारकश्रीमानदेवसूरिं केचिद् न वदन्ति तन्मते,

एकोनविंशः प्रभु०

एकोनविंशश्च ततोऽपि जज्ञे सूरेश्वरोऽयं किल सर्वदेवः ३८ इति पाठः ।

श्रीसम्भूतविजयसूरि श्रीभद्रबाहुसूरि १ श्रीआर्यमहागिरिसूरि श्रीसुह-  
स्तिसूरि २ श्रीसुस्थितसूरि श्रीसुप्रतिबुद्धसूरि ३ रूपयुगलत्रये एकैकस्यैव स-  
न्तानप्रवर्तकपट्टभृतः सूरैर्गणने-

श्रीवर्द्धमानादिह षोडशोऽभूत् श्रीचन्द्रसूरिः खलु गच्छनेता ।

एकोनविंशश्च ततोऽपि जज्ञे सूरेश्वरोऽयं किल सर्वदेवः ३५ ॥

इति पाठः ।

अत्रैव श्रीप्रद्युम्नसूरिसदुपधानग्रन्थकर्तृश्रीमानदेवसूरिगणने च-

श्रीवर्द्धमानादिह षोडशोऽभूत् श्रीचन्द्रसूरिः १६ किल गच्छनेता ।

वभूव तस्मादनु चैकविंशः सूरेश्वरोऽयं किल सर्वदेवः ३७ ॥५९॥

इति वा पाठः ।

अयं चात्र गण्यते, विशेषं तु विशेषज्ञा विदन्ति ।

गच्छश्च तस्य बहुसूरिमुनीश्वराद्यै-

राढ्यत्वतो भुवि दधौ क्रमतः प्रसिद्धिम् ।

विज्ञैर्वृहद्गण इति स्तुतिमाप्यमानः

सर्वैर्वृहत्तरतया चरितैर्गुणैश्च ॥ ६० ॥

शिष्यस्तत्र वभूव सद्गुणनिधिः श्रीसर्वदेवप्रभोः

रूपश्रीरिति भूपदत्तविरुदः श्रीदेवसूरिः ३८ प्रभुः ।

जज्ञेऽस्मान्महिमोदाधिः पुनरपि श्रीसर्वदेवो ३९ गुरु-

स्तस्माद् दिग्द्विरदोपमाः समभवन्नष्टौ च सूरेश्वराः ॥ ६१ ॥

आद्यो यशोभद्रगुरुवितन्द्रः ४० सूरिर्द्वितीयः किल नेमिचन्द्रः ४० ।

ताभ्यामभूत् श्रीमुनिचन्द्रसूरिः ४१ स्वशेमुपीतर्जितनाकिसूरिः ॥ ६२ ॥

उक्तं च-

“गुरुबन्धुविनयचन्द्राध्यापकशिष्यं स नेमिचन्द्रगुरुः ।

यं गणनाथमकार्षीत् स जयति मुनिचन्द्रसूरिगुरुः” इति ॥ ६३ ॥

यशोभद्रं च संप्राप्तो यशोभद्रगणाधिपः ।

चिन्तामणिमिव प्राप्य यं शिष्यं भुवनोत्तमम् ॥ ६४ ॥

श्रीविनयचन्द्रवाचकविन्ध्यगिरेस्ते जयन्तु किल पादाः ।

भद्रगजकलभलीलां श्रीमुनिचन्द्रो दधौ येषु ॥ ६५ ॥

सौवीरपायीति तदेकवारिपानाद् विधिज्ञो विरुदं वभार ।

जिनांगमाम्भोनिधिधौतबुद्धिर्यः शुद्धचारित्रिषु लब्धरेखः ॥ ६६ ॥

संविप्रमौर्लिर्विकृतीः समस्तास्तत्याज देहेऽप्यममः सदा यः ।

विद्वद्विनेयालिवृतप्रभावः प्रभागुणौघैः किल गौतमाभः ॥ ६७ ॥

हरिभद्रसूरिरचिताः श्रीमदनेकान्तजयपताकाद्याः ।

ग्रन्थनगा विबुधानामप्यधुना दुर्गमा येऽत्र ॥ ६८ ॥

सत्पञ्चिकादिपद्या विरचनया भगवता कृता येन ।

मन्दधियामपि सुगमास्ते सर्वे विश्वहितबुद्ध्या ॥ ६९ ॥

पदतर्की परितर्ककेलिरसिको यः शैववादीश्वरं

प्रज्ञाऽधःकृतवाक्पतिं नृपसभे जित्वोपहेत्वाशुगैः ।

प्रत्यक्षं विदुषां चकार विजयश्रीभाजनं शासनं

वन्द्योऽसौ मुनिचन्द्रसूरिसुगुरुः केषां न मेधाजुषाम् ॥ ७० ॥

आनन्दसूरिप्रमुखा मुनीश्वराः श्लाघ्या न केषामिह तस्य ग्रन्थवः ।

ये दीक्षिताः श्रीमुनिचन्द्रसूरिणा प्रतिष्ठिताः सूरिपदे च शिक्षिताः ॥ ७१ ॥

अष्टदशेशमिते ११७८ ऽब्दे विक्रमकालाद् दिवं गतो भगवान् ।

श्रीमुनिचन्द्रमुनीन्द्रो ददातु भद्राणि सङ्गाय ॥ ७२ ॥

तस्मादभूदजितदेवगुरु ४२ गरीयान्

प्राच्यस्तपःश्रुतनिधिर्जलधिर्गुणानाम् ।

श्रीदेवसूरिरपरश्च जगत्प्रासिद्धो

वादीश्वरोऽस्तगुणचन्द्रमदोऽपि वाल्ये ॥ ७३ ॥

येनार्दितश्चतुरशीतिसुवादिलीला-

लब्धो हसज्जयरमामदकेलिशाली ।

वादाहवे कुमुदचन्द्रदिगम्बरेन्द्रः

श्रीसिद्धभूमिपतिसंसदि पत्तनेऽस्मिन् ॥ ७४ ॥

स्याद्वादरत्नाकरतर्कवेधा मुदे स केषां नहि देवसूरिः ।

यतश्चतुर्विंशतिसूरिशिखं यस्यैव नाम्ना विदितं बभूव ॥ ७५ ॥

वेदमुनीशमितेऽव्दे ११७४ देवगुरुर्जगदनुत्तरोऽभ्युदितः ।

श्रीमुनिचन्द्रगुरोरिति शिष्या बहवोऽभवन् विदिताः ॥ ७६ ॥

तेष्वादिमाद् विजयसिंहगुरु ४३ र्वभासे

विद्यातपोभिरभितः प्रथमोऽथ तस्मान् ।

सोमप्रभो ४४ मुनिपतिर्विदितः शतार्थी-

त्यासीद् गुणी च मणिरत्नगुरुर्द्वितीयः ॥ ७७ ॥

प्रज्ञापराभूतसुपर्वसूरिः श्रीसर्वदेवात् स किलाष्टमोऽभूत् ।

मुदं भदन्ताः ! ददतां तदेवं बृहद्गणस्य प्रभवः क्रमेण ॥ ७८ ॥

इति श्रुतः सच्चरणश्रियः पदं न दीनताभाक् पुरुषोत्तमालयः ।

अमेयभास्वद्गुणरत्नसङ्गतो बृहद्गणो वारिधिवद् बभूव सः ॥ ७९ ॥

अभूत् तदुल्लासनलालसोदयो विनेयवृत्तिर्मणिरत्नसद्गुरोः ।

गवां विलासैरमृतं निदर्शयन् श्रीमान् जगच्चन्द्रगणेन्द्रचन्द्रमाः ॥ ८० ॥

स सौम्यमूर्तिः सकलागमानां सूत्रेष्वधीती परिनिश्चितार्थः ।

संविग्रमौलिर्दधते स्म सूरैर्गुणान् समग्रान् गणिसम्पदश्च ॥ ८१ ॥

अथ कलिघनदुर्दिनावतारे प्रसरदसज्जडसञ्चये समन्तात् ।

प्रतिहतजिनराजभानुतेजोमहिमभरेऽनवबोध्य मुक्तिमार्गे ॥ ८२ ॥

निजगणसरणौ प्रमादपङ्के चरणरथं प्रविलोक्य गाढमग्नम् ।  
गुरुरयमसमस्तमुद्दिधीर्षुर्वृषभ इवाऽपरमीक्षते सहायम् ॥ ८३ ॥

( युगम् )

अथ चैत्रपुरे वीरप्रतिष्ठाकृद् घनेश्वरः ।

चन्द्रगच्छेऽभवत् सूरिस्तस्माद् चैत्रगणोऽभवत् ॥ ८४ ॥

कालाद् भुवनचन्द्राहस्तत्र जज्ञे गुरुर्गुणी ।

शुद्धसंयमधीस्तस्माद् देवभद्रश्च वाचकः ॥ ८५ ॥

संवेगरङ्गाऽन्युधिधौतबुद्धिं जिनागमात् क्लृप्तचरित्रशुद्धिम् ।

विधीयमानाऽऽर्हतधर्मवृद्धिं शुद्धैर्गुणैः प्राप्तजगत्प्रसिद्धिम् ॥ ८६ ॥

अधीविनं साराजिनागमानां सूत्रेषु चाऽर्थेषु च वेदिनं च ।

आम्नातिनं साधुविशुद्धसामाचार्या प्रवृत्तं च यथावदस्याम् ॥ ८७ ॥

श्रीदेवभद्राभिधवाचकेन्द्रं तं श्रीजगच्चन्द्रगुरुः प्रबुद्धः ।

अथोपसम्पद्विधिना प्रपद्य स तद्द्वितीयो धुरमस्य दधे ॥ ८८ ॥

( विशेषकम् )

समुद्धृतः सोऽथ धृपोत्तमाभ्यां ताभ्यामभूत् सर्वधुरीणकाभ्याम् ।

स्वात्कृदनिस्सहस्यमुमुक्षुमोक्षपुरेन्दिराप्रापणशक्तिशाली ॥ ८९ ॥

एवं रामगुणः स लक्ष्मणनतः शुद्धक्रियां स्वप्रियां

प्रौढोद्यत्कलिनाऽरिणा ऋवनभुवः किञ्चिद् प्रमादाद् हताम् ।

तीर्त्या मोहमहाम्युधि रिपुमिमं जित्वाऽधिलङ्घं श्रय-

न्नानिन्ये स्वगणालये किल जगच्चन्द्रो गणेन्द्रस्तदा ॥ ९० ॥

कलौ युगान्तोपमितेऽवतीर्णे प्रमादपङ्काकुलमोहवार्द्धेः ।

तथाऽऽर्हतं शासनमुद्धार स भूतलं त्वादिमहावराहः ॥ ९१ ॥

गुरुर्ममत्वं न कदापि भेजे ग्रामे कुले वा नगरे च देशे ।

शरीरशय्योपधिषु प्रमादं स दूरयन् गां विजहार चाऽथ ॥ ९२ ॥

तुलारोहेऽयं वोभोति नीचत्वं भास्यतोऽपि हि ।

इतीव जगति त्रैधे स तुलातिग्रमं व्यधान् ॥ ९३ ॥



समानपदयोगेऽपि तत्प्रभां नाऽऽपुरन्यके ।

सेषयाने समानेऽपि भास्वानुच्चोऽमितोऽन्यथा ॥ ९४ ॥

यावज्जीवितमाचामाम्लतपोऽभिग्रही व्यधात् तानि ।

द्वादशवर्षाण्यङ्गेऽप्यममोऽसौ श्लाघ्यधीर्भगवान् ॥ ९५ ॥

तदादिवाणद्विपभानुवर्षे १२८५ श्रीविक्रमात् प्राप तदीयगच्छः ।

बृहद्गणाहोऽपि तपेतिनाम श्रीवस्तुपालादिभिरर्च्यमानः ॥ ९६ ॥

वीराच्छरेष्वश्वधरामितेऽन्दे १७५५ श्रीचन्द्रगच्छस्य ततो बभूव ।

तादृक्तपस्कर्मत एव तस्य गुरोस्तपानाम जगत्प्रसिद्धम् ॥ ९७ ॥

श्रीचन्द्रगच्छोऽथ बृहद्गणश्च तपागणश्चेत्यधुना स वाच्यः ।

चान्द्रं कुलं कोटिकनाशि गच्छे वाञ्छी च शाखेति पुरा प्रसिद्धिः ॥ ९८ ॥

गणं प्रमादो न न जाड्यमेपणा-

दोपा न तस्मिन् गणनायकेऽवति ।

न वादिनो वा तमिहोपदुद्रुवुः

सुरक्षकं क्षेत्रमिवाण्डजव्रजाः ॥ ९९ ॥

कलिद्विपा भग्नपदस्थितिस्त्रसन्

परासुतासन्नदशोऽपि तं गणम् ।

दुर्गे नु लब्धाऽस्य विभोः समाश्रया-

च्चरित्रधर्मः पुनरुज्जिजीव सः ॥ १०० ॥

श्रीदेवेन्द्रमुनीन्द्रो गच्छे विजयेन्दुनामकश्चापि ।

श्रीदेवभद्रवाचकमुख्या भूषाकृतस्तस्य ॥ १०१ ॥

चारित्रोद्धरणसखेऽभ्यधिकं श्रीदेवभद्रगणिराजे ।

बहुमानं वहमानो गुरुवद्गणनां चक्रारैषः ॥ १०२ ॥

देवभद्रगणीन्द्रोऽपि संविग्रः सपरिच्छदः ।

गणेन्द्रं श्रीजगच्चन्द्रमेव भेजे गुरुं मुदा ॥ १०३ ॥

जात्यज्ञानतपस्तेजा हीरवत् स गुरुष्वऽभात् ।

तेन हीरजगच्चन्द्रसूरिरित्यभवत् श्रुतः ॥ १०४ ॥

विशेषश्चैवं श्रूयते-

देव्या गिरो भवनगं स्वधियाऽधिगम्य -

सारस्वतं किमपि यन्त्रमगम्यमन्यैः ।

तस्याः प्रसादवशतो नृपतेः सभाया-

माघाटनामनि पुरे चतुरङ्गवादे ॥ १०५ ॥

द्वात्रिंशत् विकटदिक्षपटवादिराजान्

द्रागू सार्ववैद्यविदुरानजयत् क्रमात् सः ।

भ्रमो न हीर इव कैश्चिदिति प्रसिद्धं

भूपात् तदाऽऽप विरुदं किल हीरलेति ॥ १०६ ॥

( युग्मम् )

तेन स्वस्य पदे न्यस्तौ देवेन्द्रविजयेन्दुकौ ।

सूरीन्द्रौ शासने भातौ जम्बूद्वीपे रवी इव ॥ १०७ ॥

शिष्येऽन्यदा सर्वधुरीणवृत्तौ देवेन्द्रसूरौ स गणस्य भारम् ।

चिन्यस्य विश्वस्य हराविवेन्द्रः स्वःशर्म भेजेऽथ शिवाय वोऽस्तु ॥ १०८ ॥

अथो जगच्चन्द्रमुनीन्द्रपट्टभृत् श्रीमान् स देवेन्द्रगुरुः ४६ शमाम्बुधिः ।

नाम्ना गुणैरप्यभवद् गुरोः समो महाप्रभाभूः शिवभूतिदायकः ॥ १०९ ॥

स दिशुते बालसुधाकरप्रभः प्रभुर्भवाधःकृतिकर्मनिर्मितौ ।

सदर्चनीयो विबुधालितुष्टिकृद् निरञ्जनैकोदितपुण्यसत्कलः ॥ ११० ॥

समप्रविद्यातपसां प्रणेतृताप्रणीतसन्मानसविस्मयाऽद्वयः ।

स जप्रसेऽन्याखिलसूरिमण्डलीमहांसि माद्यन्महिमैककान्तिभिः ॥ १११ ॥

सोऽभूद् गुरुः कोऽपि नवः कविस्तुतो

मित्रारमाध्यस्थ्यधरो बुधप्रियः ।

तत्त्वोक्तिभिर्नास्तिकदर्शनं क्षिपन्

शिवङ्करो मार्गयुतोऽपि देहिनाम् ॥ ११२ ॥

किं सर्वागमदुग्धवारिधिभवाः स्फारा लहरीं ह्रमूः

किं मोहाहिविपोर्मिमूर्च्छितजगज्जीवातवोऽग्न्याः सुधाः ।

किं वा शासनसौधभासनचणा दीप्राः प्रदीपश्रियो

भावध्वान्तभिदः सतामिति मार्ते तेनुस्तदीया गिरः ॥ ११३ ॥

श्रीस्तम्भतीर्थकुमरप्रासादे सर्ववेदनिर्णेतुः ।

व्याख्यानेऽस्याऽष्टादशशतानि मुखपोतिका आसन् ॥ ११४ ॥

वाचकपदं द्विधापि च दधति सुघोषाढ्यहेमकलशगणौ ।

सभ्येषु वस्तुपालादिषु नौवित्तद्विजादिषु च ॥ ११५ ॥

षट्दर्शनिसाधारणबोधकृतस्तस्य सद्गुरोर्वाचः

सौभाग्यमाहिमभारं तदाऽभजन् कञ्चनाऽमेयम् ॥ ११६ ॥

सारवृत्तिदशाः कर्मग्रन्थदीपास्तमोहराः ।

तस्य प्रवचनावासे भान्ति प्रेष्टार्थदर्शकाः ॥ ११७ ॥

नानास्तवनप्रकरणरत्नानि समुद्धृतानि समयाब्धेः ।

धुरूपोत्तमेन तेनाऽलङ्कृतये शासनस्यासन् ॥ ११८ ॥

पञ्चाशिकासिद्धविचारवाच्या भाष्याणि वृत्तं च सुदर्शनायाः ।

उपासकानां दिनकृत्यसूत्रवृत्ती च टीकाऽपि च धर्मरत्ने ॥ ११९ ॥

देवेन्द्राङ्गा श्राद्धयामोद्यमङ्गिग्रन्थाद्याऽन्याप्यस्त्यनेकाऽस्य सृष्टिः ।

एवं नानाग्रन्थसोपानपङ्क्त्या स्वारोहं तन्मुक्तिसौधं व्यधात् सः ॥ १२० ॥

(युग्मम्)

योऽभूत् तदीयोऽथ लघुः सतीर्थ्यस्तदाऽऽग्रहादाऽऽप्तपदप्रतिष्ठः ।

सूरिः सुविद्वान् विजयेन्दुनामा प्रावर्त्तयत् सोऽथ पृथक् स्वशाखाम् १२१

इति चेह तत्सम्बन्धः श्रूयते तथाहि—

पुरा विजयचन्द्रोऽभूद् वस्तुपालस्य मन्त्रिणः ।

सचिवो लेख्यके देये क्षिप्तः कारागृहेऽन्यदा ॥ १२२ ॥

देवभद्रगणीनां स द्विधा शिक्षाकृतेऽर्पितः ।

नाम्ना विजयचन्द्रोऽभूत् प्राक् तदाप्याप्तशास्त्रवित् ॥ १२३ ॥

श्रीजगच्चन्द्रगच्छैः शिष्यवात्सल्यशालिभिः ।

न्यस्तः सूरिपदे देवभद्रगण्युपरोधतः ॥ १२४ ॥

साहाय्यायाऽपि देवेन्द्रः सूरीन्द्राणां गणाऽवने ।

१ देवभद्रगणीन्द्रैः स बोधितो मन्त्रिराजतः ।

विमोच्य श्रीजगच्चन्द्रसूरिपार्श्वेऽग्रहोद् व्रतम् ॥ १२३ ॥ इत्यपि पाठः ।

अहंयुत्वान्निपिद्वोऽपि वस्तुपालेन मन्त्रिणा ॥ १२५ ॥

श्रीजगच्चन्द्रसूरीन्द्रे स्वर्गतेऽसावनेहसम् ।

कियन्तं विनयी जज्ञे श्रीदेवेन्द्रगणेश्वरे ॥ १२६ ॥

विहरत्यन्यदा तस्मिन् गणेन्द्रे मालवे चिरम् ।

तस्यौ श्रीस्तम्भतीर्थेऽसौ पूजितः पूर्वसंस्तुतैः ॥ १२७ ॥

चैत्यादिद्रव्यसंस्कारदूषिता बृहतीति या ।

प्रसिद्धा तत्र शालाऽभूद् वृद्धगच्छगुरुस्थितेः ॥ १२८ ॥

पार्श्वस्थाऽवस्थता मुक्ता त्यक्ता शुद्धक्रियादृता ।

श्रीजगच्चन्द्रसूरीन्द्रे देवेन्द्रगुरुणाऽपि सा ॥ १२९ ॥

तस्यां लोकानुरोधेन नित्यवासप्रमादभाक् ।

आत्मसात्कृतलोकोऽसौ तस्यौ द्वादशवत्सरीम् ॥ १३० ॥

सामाचारीं स दुष्पात्रां किञ्चिच्छिथिलयन्मपि ।

गच्छमावर्जयामासानुकूलचरणादिभिः ॥ १३१ ॥

गुर्वादेशं विना दीक्षादीनि कार्याणि चाऽसृजत् ।

आगतेऽथ गणाधीशे विनयं नाकरोत् तथा ॥ १३२ ॥

नोदितो नित्यवासेऽपि निर्ममेत्यादि सोऽपठत् ।

आचारभ्रंशभीरुस्तत् श्रीदेवेन्द्रगणाधिपः ॥ १३३ ॥

संविप्रपरिकराढ्यो बोधानर्हं प्रमादिनं ह्यात्वा ।

पुस्तकशालादियुतं तं मुक्त्वाऽस्थात् पृथग्वसतौ ॥ १३४ ॥

( युग्मम् )

देवेन्द्रसूरिसुगुरोः ख्याताः शिष्यास्तु वृद्धशालायाः ।

संविप्रत्वाच्च गुरुर्विद्वैरर्च्यः स एवासीत् ॥ १३५ ॥

विजयेन्दुविनेयाश्च ख्याता मुग्धेषु वृद्धशालायाः ।

विज्ञाः पुनर्जगुस्तान् लघुगुरुशालाभवान् युक्तम् ॥ १३६ ॥

संप्रामसौर्वाणिकपूर्वजस्तदा पार्थक्यमालोक्य गुरुद्वयस्य तत् ।

श्रयामि फं नन्विति संशयाकुलः सदैवतं विन्वमुपास्थिताऽर्हतः ॥ १३७ ॥

१ ' वहिर्ग्रत्यैव धिक् कलिम् ' इत्यपि ।

देवेन्द्रसूरिर्भरतोत्तमो गुरुर्गुणोत्तमाभो भविता महान्वयः ।

तमेव सेवस्व यदीहसे शिवं तमादिदेशेति च देवता निशि ॥ १३८ ॥

दत्तशुद्धवसतिस्ततोऽभजत्तं गुरुं स बहुनैगमान्वितः ।

दापितस्वजनसंयमो मुदेतीभ्यभीमप्रमुखाः परेऽपि च ॥ १३९ ॥

श्रीदेवेन्द्रमुनीन्दोर्विद्यानन्दादयोऽभवन् शिष्याः ।

लघुशाखायां तु गुरोर्विजयेन्दोश्च त्रयः पट्टे ॥ १४० ॥

श्रीवज्रसेनसूरिः पद्मेन्दुः क्षेमकीर्तिसूरिश्च ।

रदविश्वामिते १३३२ वर्षे विक्रमतः कल्पटीकाकृत् ॥ १४१ ॥

अथ हेमकलशसूरिस्तत्पदमौलिर्गुरुर्ह्यशोभद्रः ।

रत्नाकरस्ततोऽपि च शिष्यो रत्नप्रभश्चाऽस्य ॥ १४२ ॥

मुनिशेखरस्तदीयः शिष्यः श्रीधर्मदेवसूरिरपि ।

श्रीज्ञानचन्द्रसूरिः सूरिः श्रीअभयसिंहश्च ॥ १४३ ॥

अथ हेमचन्द्रसूरिर्जयतिलकाः सूरयस्ततो विदिताः ।

जिनतिलकसूरयोऽपि च सूरिर्माणिक्यनामा च ॥ १४४ ॥

कालानुभाववशतः शाखापार्थक्यचेतसो लघुना ।

सर्वे ते गुणवन्तो ददतां भद्राणि मुनिपतयः ॥ १४५ ॥

अथ वृद्धगुरोः शाखा प्रस्तुता स्तूयतेऽग्रतः ।

विनयातिक्रमो नास्ति यस्यां काले कलावपि ॥ १४६ ॥

देवेन्द्रसूरिः स गुरुर्गुणोत्तरो बभूव संवेगरमानिकेतनम् ।

समुद्धरन् धीरतयोद्गुःषमापङ्कौघसंपाति जिनेन्द्रशासनम् ॥ १४७ ॥

विश्वैकस्पृहणीयरूपसुभगां त्रैलोक्यकुक्षिम्भरिं

तत्कीर्तिं नु विधाय शेषदलकैश्चक्रे विधातोऽज्ज्वलान् ।

कैलासं भुजगेश्वरं हरमिभं वाहं च नाकिप्रभोः

क्षीराम्भोनिधिमिन्दुकुन्दकुमुदप्रालेयशङ्खादिकान् ॥ १४८ ॥

किं त्रातुं समवातरत् सुगतवद् वीक्ष्याऽर्दितं शासनं

स्वं सर्पत्कलिनां गतोऽपि हि शिवं श्रीमान् सुधर्मा भुवि

किं वाऽयं गुरुगौतमः किमथवा श्रीवीरनेता स्वयम्

तस्मिन्नित्यभवन् युगोत्तमगुणाधारे विकल्पाः सताम् ॥ १४९ ॥

निःशेषस्वपरागमार्थनिलयः पदत्वर्यभिज्ञाप्रणीः

कोशः सद्गणिसंपदां त्रिजगतः सारैरिवात्तैः कृतः ।

भारत्याश्च रणश्रियश्च भरतोत्कृष्टः पतिः सोऽभव-

न्नान्यस्त्वाऽऽर्हतशासनोपनिपदस्तस्योपमानं गुरोः ॥ १५० ॥

प्रायेण वंशाः पृथवोऽपि मूलतः परे तनुत्वं दधते पुरः पुरः ।

अमुष्य वंशस्तु दधौ विशालतां मूले तनीयानपि चाप्रतोऽप्रतः ॥ १५१ ॥

तथाहि-

अथागमद् सूरिरयं विदूरयंस्तमस्ततिं मालवमण्डलावनौ ।

तत्रोज्जयिन्यां जिनचन्द्रसंज्ञयाऽभवद् महेभ्यो जिनसाधुभक्तिभृत् ॥

अस्ति वीरधवलाहयस्य स स्वाङ्गजस्य करपीडनोत्सवम् ।

कारयन्नसमरूपया समं यावदिभ्यगजपालकन्यया ॥ १५३ ॥

तावदेव स गुरोः समागमं संनिशम्य नतयेऽगमद् सुतः ।

संनिपीय च सुदेशनासुधां मोहतापविलयात् प्रयुद्धवान् ॥ १५४ ॥

भीतो भवाद् तस्य गुरोः पदान्ते स मानयित्वा पितरौ प्रवीणः ।

ततः प्रवव्राज विहाय जन्मूरिव स्ववन्धून् रमणीं वृतां च ॥ १५५ ॥

विद्यानन्दाभिधः पाणिखविश्वाऽब्दे १३०२ स दीक्षितः ।

क्रमाद् विद्यान्नुधिर्जज्ञे गणिसंपत्पदं मुनिः ॥ १५६ ॥

भीमसिंहोऽनुजोऽप्यस्य गुरुणा तेन बोधितः ।

दीक्षितो धर्मकीर्त्याहो मुनिरासीद् गुणोदधिः ॥ १५७ ॥

धरासारतरे तुङ्गचङ्गचैत्यालिशालिनि ।

प्रह्लादनपुरेऽथागात् स गुरुर्विहरन् क्रमात् ॥ १५८ ॥

श्रीकरीयुतसुखासनयानाः कुर्वते चतुरशीतिमिवेभ्यः ।

तत्र तद्गणपतेरुपदेशाद् धर्मकर्म विविधं जनताश्च ॥ १५९ ॥

प्रह्लादनविहारे तु सौवर्णकपिशोर्षके ।

तदा मूढकमानाश्चाक्षताः प्रत्यहमागमन् ॥ १६० ॥

प्रतिगोणि तु देवस्य दायं पूगीफलं जनाः ।

ददतो ददिरे प्रायो मणान्यहनि षोडश ॥ १६१ ॥

भोगं पाञ्चशतीसंख्यवीसलप्रियिकं तथा ।

प्रत्यहं ससृजुः श्राद्धाः पूजामित्यपरामपि ॥ १६२ ॥

अथान्यदा प्रौढविचित्रपुण्यप्रवीणसङ्घप्रथितार्थनाभिः ।

गणाधिनेताऽभिमतं स विद्यानन्दं मुनीन्द्रं गुणलक्ष्मपात्रम् ॥ १६३ ॥

श्राद्धैर्महेन्द्रैरिव निर्मितोत्सवैः प्रमोदि विश्वं स्वपदे न्यवीविशत् ।

प्रह्लादनोर्वीपतिचैत्यमण्डपे त्रिदन्तभूमीमितवत्सरे १३२३ नृपात् १६४

केचित् १३०४ प्राहुः; तथा च-वेदाऽभ्रवह्निक्षितिवत्सरे १३०४ नृपादिति पाठः

विशेषनिर्णयं तु विशेषज्ञा विदन्ति ।

गुरोर्विनेयस्य च तैर्गुणैस्तदा सुरैः प्रहृष्टैर्महिमा व्यधीयत ।

यत्कुङ्कुमाभः स ववर्ष मण्डपस्तदार्चिलीनं वसनेषु कोविदैः ॥ १६५ ॥

अम्बा पात्रावतीर्णावक् महिमानं सुरैः कृतम् ।

तज्जनेभ्यस्तदा प्रीता गुणैस्तद्गुरुशिष्ययोः ॥ १६६ ॥

विन्यस्य तं शासनभासनेन्दुमिव प्रबोधाय गतः स भास्वान् ।

क्षेत्रान्तरं स्वर्गमिपाच्छिवं च संघस्य देवेन्द्रगुरुस्तनोतु ॥ १६७ ॥

तादृग्गुणस्य स गुरोः स्वर्गतिमवगत्य सत्यभक्त्याऽस्मिन् ।

सङ्गाधिपभीमोऽन्नं वर्षाणि द्वादशात्याक्षीत् ॥ १६८ ॥

तत्पट्टेऽथो संप्रसिद्धप्रभावः श्रीमान् विद्यानन्दसूरिः ४७ श्रिये स्तात् ।

नव्योद्भिन्नं यं द्विषं वीक्ष्य मोहश्छन्नश्छन्नः कापि भीतश्चचार ॥ १६९ ॥

विद्यानार्यो हृदयभवनेऽस्यास्तसंख्याः समन्ता-

दालिङ्ग्यैताः कथमपि गुणास्तद्वराश्चाप्यवात्सुः ।

तत्सम्भूतास्त्वंतिबहुतया सद्यशोऽपत्यसङ्गा-

खैवेऽप्यस्मिन् जगति न ममुः स्थानयोगाद्विवृद्धिः ॥ १७० ॥

विद्यानन्दाभिधं तेन कृतं व्याकरणं नवम् ।

भाति सर्वोत्तमं स्वल्पसूत्रं बह्वर्थसंग्रहम् ॥ १७१ ॥

वेलेबोह्लासिनी तद्रीखैविद्यापारसागरे ।

चिक्षेप प्रोन्मदान् दूरं वादिनः कर्करानिव ॥ १७२ ॥

शिष्योऽथ देवेन्द्रगुरोर्द्वितीयकः

श्रीधर्मघोषः ४७ सुकृताब्धिघोषकः ।

शोषं नयन्नन्ययशः सरस्वती-

योगान् वभौ पल्लवयन् वसन्तवत् ॥ १७३ ॥

दैवात् त्रयोदशदिनान्तरतो गते स्वः

शैलद्विविधशरदि १३२७ स्वगुरुद्वयेऽपि ।

यो बाधकोऽधिगतसूरिपदः स्वगोत्रि-

सूरेर्जघान किल मत्सरिणां कदाशाः ॥ १७४ ॥

स च श्रीधर्मकीर्त्याहः श्रीविद्यानन्दवान्धवः ।

जित्वा मत्सरिणः शक्त्या भविष्यान्देऽ १३२८भवद्गुणी ॥ १७५ ॥

तपस्क्रियोत्कर्षितसद्गुणश्रिया प्रकृष्टसौभाग्यरमानिकेतनम् ।

समृद्धयोऽष्टावपि तं युगोत्तमं समं श्रिता निर्मितकर्मणा इव ॥ १७६ ॥

अथान्यदा मालवमण्डलावनेर्विभूषणे मण्डपदुर्गनामानि ।

पुरे स पृथ्वीधरसाधुमार्हतं प्रादूवुधद् धर्ममुदारधीर्गुरुः ॥ १७७ ॥

त्रिकालवेत्ता भगवान् स पञ्चमव्रतेऽपि लक्षा द्रविणस्य मुत्कलाः ।

अनाढ्यमप्येतमचीकरत् प्रभुः प्रपन्नसम्यक्त्वचतुस्त्रिकव्रतम् ॥ १७८ ॥

स च क्रमाद् मालवमण्डलेशितुः प्रजाभिरर्च्य सचिवत्वमाश्रितः ।

वभूव ऋद्धया धनदोषमो हि किं न ह्यानिनां भाग्यवतां च गोचरे ? १७९

मुवं स चैत्यैर्हृदयानि सद्गुणैर्मनीषिणां व्याप च कीर्तिभिर्दिशः ।

धनैश्च कोशान् प्रशशास च प्रभूतपि क्षमाया विदितोरुपद्गुणः ॥ १८० ॥

स पदसहस्र्याधिकजीर्णटङ्कायुतत्रयस्याथ मुदा व्ययेन ।

श्रीधर्मघोषे स्वगुरौ समेतेऽन्यदा प्रवेशोत्सवमावतान ॥ १८१ ॥

प्रसेदुपाऽसौ गुरुणाऽर्पितक्रमः क्रमाऽवबुद्धद्रविणव्ययास्पदः ।

अचीकरच्चैत्यचतुष्टयाधिकाशीतिं स्फुरच्छारदवारिदभ्रमाम् ॥ १८२ ॥

अनुत्तरैस्तैः किल चिन्तनातिगौरुदारधीरैश्चरितैरसस्मरत् ।

चिराद् व्यतीतं हरिपेणचकिणं स सम्प्रति चापि कुमारभूपतिम् ॥ १८३ ॥

१ ' पद्मास्या स्वगुरुस्वर्गात् ' इति वा पाठः ।



मौक्तिकश्रीसमायुक्तजिननायकमण्डिताः ।

हारा इव विहारास्ते भ्रान्ति भूभामिनीहृदि ॥ १८४ ॥

कोटाकोटिरिति प्रसिद्धमहिमा शान्तेश्च शत्रुञ्जये

श्रीपृथ्वीधरसंज्ञया सुरगिरौ श्रीमण्डपाद्रौ तथा ।

प्रासादा बहवः परेऽपि नगरग्रामादिषु प्रोन्नता-

भ्राजन्ते भुवि तस्य मुक्तिवलभीनिःश्रेणिदण्डा इव ॥ १८५ ॥

अत्र श्रीपृथ्वीधरसाधुकारितप्रासादस्थानसंख्यामूलनायकजिननामादि  
वाच्यम् , पूज्यगुरुश्रीसोमतिलकसूरिपादैः कृतं स्तोत्रमवतार्य पठनीयम् ;

तच्चेदम्-

श्रीपृथ्वीधरसाधुना सुविधिना दीनादिपूदानिना

भक्तश्रीजयसिंहभूमिपतिना स्वौचित्यसत्यापिना ।

अर्हद्भक्तिपुषा गुरुक्रमजुषा मिथ्यासनीपासुषा

सच्छीलादिपवित्रितात्मजनुषा प्रायःप्रणश्यद्रुषा ॥ १८६ ॥

नैकाः पौषधशालिकाः सुविपुला निर्मापयित्रा सता-

मन्त्रस्तोत्रविदीर्णलिङ्गविद्वत्श्रीपार्श्वपूजायुजा ।

विद्युन्मालिलुपर्वनिर्मितलसदेवाधिदेवाह्वय-

ख्यातज्ञाततनूत्प्रतिहृतिस्फूर्जत्सय्यास्तृजा ॥ १८७ ॥

त्रिःकाले जिनराजपूजनविधिं नित्यं द्विरावश्यकं

साधौ धार्मिकमात्रकेऽपि सहर्ता भक्तिं विरक्तिं भवे ।

तन्वानेन सुपर्वपौषधवता साधर्मिकाणां सदा

वैयावृत्यविधायिना विदधता वात्सल्यमुच्चैर्मुदा ॥ १८८ ॥

श्रीमत्सम्प्रतिपार्थिवस्य चरितं श्रीमत्कुमारक्षमा-

पालस्याप्यथ वस्तुपालसचिवाधीशस्य पुण्याम्बुधेः ।

स्मारं स्मारमुदारसस्मदसुधासिन्धूर्मिषून्मज्जता

श्रेयःकान्तनसेचनस्फुरदुरुप्रावृड्भवाम्भोमुचा ॥ १८९ ॥

सम्यङ्न्यायसमर्जितोर्जितधनैः सुस्थानसंस्थापितै-

र्ये ये यत्र गिरौ तथा पुरवरे ग्रामेऽथवा यत्र ये ।

प्रासादा नयनप्रसादजनका निर्मापिताः शर्मदा-

स्तेषु श्रीजिननायकानभिधया सार्द्धं स्तुवे श्रद्धया ॥ १९० ॥

( पञ्चभिः कुलकम् )

श्रीमद्विक्रमतस्त्रयोदशशतेष्वेष्टेष्वतीतेष्वथो

विंशत्याऽभ्यधिकेषु मण्डपगिरौ शत्रुजयभ्रातरि ।

श्रीमानादिजिनः १ शिवाङ्गजजिनः श्रीउज्जयन्तायिते

निम्बस्थूरनगेऽथ तत्तलभुवि श्रीपार्श्वनाथः ३ श्रिये ॥ १९१ ॥

जीयादुज्जयिनीपुरे फणिशिराः ४ श्रीविक्रमाख्ये पुरे

श्रीमान्नेमिजिनो ५ जिनौ मुकुटिकापुर्या च पार्श्वदिमौ ७ ।

मल्लिः शल्यहरोस्तु विन्धनपुरे ८ पार्श्वस्तथाऽऽशापुरे ९

नाभेयो वत ! घोषकीपुरवरे १० शान्तिर्जिनोऽर्यापुरे ११ ॥ १९२ ॥

श्रीधारानगरेऽथ वर्द्धनपुरे श्रीनेमिनाथः पृथक् १२, १३

श्रीनाभेयजिनोऽथ चन्द्रकपुरीस्थाने १४ स जीरापुरे १५ ।

श्रीपार्श्वो जलपद्म १६ दाहडपुरस्थानद्वये १७ सम्पदं

देयाद्वीरजिनश्च हंसलपुरे १८ मान्धातृमूलेऽजितः १९ ॥ १९३ ॥

आदीशो धनमातृकाभिधपुरे २० श्रीमङ्गलाख्ये पुरे २१

तुर्यस्तीर्थकरोऽथ चिक्खलपुरे श्रीपार्श्वनाथः श्रिये २२ ।

श्रीवीरो जयसिंहसंज्ञितपुरे २३ नेमिस्तु सिंहानके २४

श्रीवामेयजिनः सलक्षणपुरे २५ पार्श्वस्तथैन्द्रीपुरे २६ ॥ १९४ ॥

शान्त्यै शान्तिजिनोस्तु ताहणपुरेऽथ रो हस्तनाथे पुरे २८

श्रीपार्श्वः करहेटके २९ नलपुरे ३० दुर्गे च नेमीश्वरः ३१ ।

श्रीवीरोऽथ विहारके ३२ स च पुनः श्रीलम्बकर्णीपुरे ३३

खण्डोहे किल कुन्थुनाथ ३४ ऋषभः श्रीचित्रकूटाचले ३५ ॥ १९५ ॥

आद्यः पर्णविहारनामनि पुरे ३६ पार्श्वश्च चन्द्रानके ३७

वङ्कयामादिजिनोऽथ नीलकपुरे जीयाद् द्वितीयो जिनः ३९ ।

आद्यो नागपुरेऽथ मध्यकपुरे श्रीअश्वसेनात्मजः ४१

श्रीदर्भावतिकापुरेऽष्टमजिनो ४२ नागद्वदे श्रीनमिः ४३ ॥ १९६ ॥

श्रीमहर्षिबलकनामनगरे ४४ श्रीजीर्णदुर्गान्तरे ४५  
 श्रीसोमेश्वरपत्तने च फणभृलक्ष्मा ४६ जिनो नन्दतात् ।  
 विंशः शङ्खपुरे जिनः ४७ स चरमः सौवर्तके ४८ वामन-  
 स्थल्यां नेमिजिनः ४९ शशिप्रभजिनो नासिक्यनाम्न्यां पुरि ५० ॥ १९७ ॥  
 श्रीसोपारपुरे ५१ य रूणनगरे ५२ थो रुङ्गले ५३ थ प्रति-  
 ष्ठाने पार्श्वजिनः ५४ शिवात्मजजिनः श्रीसेतुवन्धे ५५ श्रिये ।  
 श्रीवीरो वटपद्र ५६ नागलपुरे ५७ प्रकारिकायां ५८ तथा  
 श्रीजालन्धर ५९ देवपालपुरयोः ६० श्रीदेवपूर्वे गिरौ ६१ ॥ १९८ ॥  
 चारुप्ये मृगलाञ्छनो जिनपति ६२ नेमिः श्रिये द्रोणते ६३  
 नेमी रत्नपुरे ६४ जितोऽर्बुकपुरे ६५ महिश्च कोरण्टके ६६ ।  
 पार्श्वो ढोरसमद्रनीवृति ६७ सरस्वत्याह्वये पत्तने  
 कोटाकोटिजिनेन्द्रमण्डपयुतः ६८ शान्तिश्च शत्रुञ्जये ६९ ॥ १९९ ॥  
 श्रीतारापुर ७० वर्द्धमानपुरयोः ७१ श्रीनाभिभूसुव्रतौ  
 नाभयो वटपद्र ७२ गोगपुरयो ७३ अन्द्रप्रभः पिच्छने ७४ ।  
 ओङ्कारेऽद्भुततोरणं ७५ जिनगृहं मान्धातरि त्रिक्षणं ७६  
 नेमिर्विक्रननाम्नि ७७ चेलकपुरे श्रीनाभिभू ७८ भूतये ॥ २०० ॥

इत्थं पृथ्वीधरेण प्रतिगिरिनगरग्रामसीमं जिनाना-  
 मुच्चैश्चैत्येषु विष्वग् हिमगिरिशिखरैः स्पर्द्धमानेषु यानि ।  
 विन्वानि स्थापितानि क्षितियुवतिशिरःशेखराण्येव वन्दे  
 तान्यप्यन्यानि यानि त्रिदशनरवरैः कारिताऽकारितानि ॥ २०१ ॥

इति पृथ्वीधरसाधुकारितचैत्यस्तोत्रं १६

काव्यं पूज्यश्रीसोमतिलकसूरिकृतम् ।

नमोगङ्गां रङ्गदध्वजसितपतत्रालिकलितां  
 स्रवच्चन्द्राश्माऽङ्घ्रिः स्फटिककलशेन्दुं च विशदः ।  
 शिरःकोटौ विभ्रद् मरकतमणीनीलितगलः  
 श्रयेत् तस्य ज्योत्स्नाहरविलसितं चैत्यनिकरः ॥ २०२ ॥

किं वर्ण्यतेऽसौ मुहुरेकविंशतेर्व्ययाद् घटीनां कनकस्थ यो मुदा ।

अचीकरद्वैममयाऽऽदिमप्रभोः शत्रुञ्जये सदा सुमेरुशृङ्गवत् ॥२०३॥

उदारमाख्यान्त्वऽथवाऽमितम्पचं तदङ्गजं झण्डणदेवमुत्तमाः ।

शत्रुञ्जये रैवतकेऽप्यहो ! वंदौ सुवर्णरूपध्वजमेकमेव यः ॥ २०४ ॥

केचिदाहुः सुवर्णस्य स पदपञ्चाशतं घटीः ।

व्ययित्वा लीलयाऽपीन्द्रमालां परिदधौ मुदा ॥ २०५ ॥

दिशां त्रये कूर्मवराहशेषाः पृथ्वीं दधाना बहुकष्टभाजः ।

तस्याश्चतुर्ध्यां दिशि धारकं तं पृथ्वीधरं प्राप्य मुदं दधुस्ते ॥ २०६ ॥

कैवल्यदानप्रतिभूजिनोक्तसमप्रशास्त्राऽवलिलेखनेन ।

अवीभरत् सप्त स सारकोशान् सरस्वतीकेलिगृहानिवोच्चैः ॥ २०७ ॥

श्रीस्तम्भतीर्थे निवसन् प्रभावको वेपं स भीमः प्रजिघाय सङ्गराद् ।

पृथ्वीधरस्याप्युचितं समर्चयन् शीलप्रपत्तौ निखिलान् सधर्मकान् ॥२०८॥

युतः सुपत्न्या प्रथमिन्यभिख्यया तथैव साधर्मिकतां विभावयन् ।

द्वात्रिंशवर्षोऽपि भटो जितस्मरः प्रपद्य शीलं तमथो स पर्यधात् ॥२०९॥

प्रियापि साऽस्य प्रथमिन्यभिख्या ख्याता सतीषु प्रथमाऽऽत्तरेखा ।

कदापि या क्वाऽपि न पुण्यकृत्यैरहीयताऽस्माद् गुरुदेवभक्ता ॥२१०॥

नित्यं त्रिजिनपूजनं गुरुनतिः साधर्मिकाऽभ्यर्चनं

दीनाशुद्धरणं सुशास्त्रपठनं पर्वस्वयो पौषधः ।

कृत्यानीति गुरूपदेशवशगः स द्विःप्रतिक्रान्तिकृत्

भूपालार्पितमालवाऽवनमहाचिन्तोऽप्यहो ! निर्मेमे ॥ २११ ॥

अनुत्तरोदारसंमप्रसद्गुणः स पङ्क्तिविधावश्यकतत्परः सदा ।

नृरत्नमहद्गुरुभक्तिभाग् मतप्रभावकोऽलङ्करणं भुवोऽभवत् ॥ २१२ ॥

प्रबोधकोऽथास्य गुरुः स चाऽन्यदा दुष्टाङ्गनाभिर्वटकान् सकर्मणान् ।

विहारितान् साधुजनैरतत्यजन् प्रगे शिलाखण्डमयाश्च तेऽभवन् ॥२१३॥

ततोऽभिमन्त्र्यार्पितपट्टकासनास्ताः स्तम्भयित्वा दययाऽमुचयताः ।

तथैव विद्यापुरकेशगुल्मकृन् त्रियोऽथ सङ्गार्थनया मुमोच सः ॥२१४॥

कचित् पुरे द्वानिशि शाकिनीभियाऽभिमन्य दीयेत ततोऽस्मृतेऽन्यदा ।  
 गुरुस्तदुत्पादितपट्टिवीक्षणे संस्तभ्य वाचा वशिता मुमोच ताः ॥२१५॥  
 श्रीशारदालब्धवरो निशैकयाऽष्टभिः स कृत्वा यमकैरलङ्कृताः ।  
 स्तुतीर्जिनानां ज्ञमदञ्जरोपधीरवूधद् गुर्जरराजमन्त्रिणम् ॥ २१६ ॥  
 सोमेशपत्तनगतः स्मरणानुभावात् सोऽध्यक्षतागमितर्जीणकपर्दिराजम् ।  
 मिथ्यात्वतो भवगमा चिरमेप सा भूरेवं प्रबोध्य विदधे श्रितजैनविम्बम् २१७  
 शिष्यार्थनाविहितमन्त्रनुतिप्रभावाद्द्रुताकरोऽप्यकृत मण्युपदां तरङ्गैः ।  
 स्थानेऽस्य तत्तदतिथेः पुरुषोत्तमस्य गम्भीरताभिभवनाद् लुठतः पदाग्रे २१८

अथ च—

वल्गद्वेतालमालाविदलनकुशलः सिद्धझोटीङ्गवृन्द—  
 स्तन्त्रैर्मन्त्रैरमात्रैः समजनि विकटैश्चेटकैश्चोत्कटो यः ।  
 आकर्षोच्चाटवश्यादिभिरपि स तदा शक्तिभिः कोऽपि योगी,  
 कम्प्रीकुर्यात् त्रिलोकां गिरिमपि चलयेच्छोषयेद्धारिणि वा ॥२१९॥  
 निपिद्वसाधुस्थितिकोजयिन्यां श्वमूपकौत्वादिविकुर्वणाद्यैः ।  
 तं भाययन्तं स्वमुनीन् निवध्य प्रपीड्य मन्त्रैरमुचत् स नम्रम् ॥२२०॥  
 (युग्मम्)

संक्षेपोऽयम् ; व्यासावदातस्त्वेवम्—

वल्गद्वेतालमालाविदलनकुशलः सिद्धझोटीङ्गवृन्द—  
 स्तन्त्रैर्मन्त्रैरमात्रैः समजनि विकटैश्चेटकैश्चोत्कटोऽथ ।  
 योगी कोऽप्युजयिन्यां नृपसचिवमुखैः पूजितः सर्वलोकै-  
 र्नानाशिष्यैः परीतोऽदधदऽणिमवशित्वेशताद्याश्च शक्तीः ॥२२१॥  
 स्वर्णाद्रिं शिरसा भिज्जि निखिलानाकर्षयामि ग्रहान्  
 फूत्कृत्या दिवसुत्क्षिपासि च गिरीन् संशोषयाम्यम्बुधीन् ।  
 त्रैलोक्यं स्ववशीकरोमि विदधे स्वर्भूर्भुवो व्यत्ययं  
 देवेन्द्रैः सह लोठयामि पदयोत्रहेशनारायणान् ॥ २२२ ॥  
 भो भो दर्शनिनः ! समस्ति पटुता कस्यापि चेत्तन्मया  
 सार्धं वादरणं करोत्वभिमतं कृत्वा पणं सोऽधुना ।

नोचेत्यक्तमदा मदीयमखिलाः सेवध्वमद्भिद्वयं

दूरं यात पलाय्य वाऽपि संकलान् नोचेद्विलाम्येष वः ॥२२३॥

इति प्रतिज्ञां प्रवदन् मदात्तदा जगत्त्रयेऽप्यप्रतिमहतां विदन् ।

वित्रासिताऽन्याऽखिलदर्शनिव्रजो नैवोज्जयिन्यां स ससाह संयतान् ॥२२४॥

श्रीधर्मघोषः प्रभुरन्यदाऽगमत् स तत्र घात्र्यां विहरन् महर्षियुक् ।

अमुष्य शिष्यांश्च स वीक्ष्य वत्सर्त्तनि क्रुधा कुधीर्दष्टरदच्छदोऽवदत् ॥२२५॥

इहागताः किं नु पुरे सिताम्बराः ! विहाय मूढाः ! विपुलं धरातलम् ।

मुमूर्षुगोधा नु निपादपाटकं न वीक्षितश्चेत्तदहं श्रुतोऽपि न ॥ २२६ ॥

पलाय्य तद्वच्छत मर्षयाम्यहं स रङ्गकाणामपराधमेककम् ।

भ्रूक्षेपमात्रादपि कम्पितामरोऽन्यथा पतद्भिष्यथ मे रूपानले ॥ २२७ ॥

जगुर्मुनीन्द्राः प्रभवन्ति दुर्मते ! सर्वज्ञपुत्रेषु न ते विभीषिकाः ।

मृगेषु सिंहस्य यथा हि विक्रमः स्फुरेत् तथा नो शरभार्भकेष्वपि ॥२२८॥

न योगिराजाऽन्यकुदर्शनिव्रजैः समानतां विभ्रति सूनवोऽर्हतः ।

करैरपि ध्वान्तरिपोर्विलुप्यते न तारंकाणांमुदितैः किमु प्रभा ? ॥२२९॥

प्रभुः किमद्यापि न नः श्रुतो जयी गुरुर्भवहर्षतमोदिवाकरः ।

यमेव विद्यां निखिलाः समं श्रिताः सरित्पति सिन्धुगणा इवाधुना ॥२३०॥

गतं गजेन्द्रस्य यथा न जम्बुकैर्नवा मृगैः शौर्यविजृम्भितं हरेः ।

नभःप्लुतिं नो मशकैर्गरुडमतो रवेर्न खद्योतकरैर्दुतां भेरम् ॥ २३१ ॥

नगैर्न गाङ्गेन्यगिरैर्यथा च्चतां जलाशयैर्नो जलधेरगाधताम् ।

दुमैः प्रभावं नच कल्पशाखिनो न दुर्गतैः श्रीस्फुरितं च चक्रिणः ॥२३२॥

यथा न भूतैर्ललितं सुरेशितु-

र्त्तं तीर्थिकैर्स्तार्थिकृतोऽर्थदेशनाम् ।

समप्रविद्याविदुरैर्न नो गुरो-

स्तथाऽनुकर्तुं चरितं प्रगल्भ्यते ॥ २३३ ॥

ततो मुधा गर्जसि गर्वपर्वतो

मन्यामहे त्वां न वृणाय दुर्मते ! ।

असद्गुरोर्मन्त्रसमीरणोद्धुतो

न तूलकल्पः स्थिरतां प्रधास्यसि ॥ २३४ ॥

मृगस्य सिंहस्तमसश्च भानुमा-

नसिमृणालस्य तृणस्य चाऽनलः ।

अहेर्गरुत्मानिव लीलयाऽप्यलं

तवाऽपहर्तुं मदजीवितं गुरुः ॥ २३५ ॥

निशम्य योगीति रूपा स लब्ध्या

जान्वायतस्थूलरदास्यभीष्मम् ।

विधाय रूपं विकृतं जिघत्सु-

रिवाभ्यधावत् चलयन् भुवं तान् ॥ २३६ ॥

मुमुक्षवस्तद्रदपातसूचिनीं

कफोणिमुद्भूय पलाय्य च द्रुतम् ।

सकम्पगोत्रास्तरलेक्षणा भया-

दुरुं वसत्यां शरणं प्रपेदिरे ॥ २३७ ॥

मा भैष्ट मा भैष्ट कुतो नु वो भयं

मयि प्रभौ त्रातरि हे विनेयकाः ! ।

इतीरिताः श्रीगुरुणाथ संभ्रमा-

दाश्चस्य वृत्तं मुनयोऽपि तद् जगुः ॥ २३८ ॥

यावत् तदाकर्ण्य करोति रोषतो

भ्रुवं ललाटप्रणयोद्बुतां गुरुः ।

तावत् प्रदोषे विचकार दूरगोऽ-

प्यहो ! स योगीह विभीषिका इमाः ॥ २३९ ॥

तथाहि-

स्फारैः स्फूत्कारवारैर्भरितसुरपथा भूमिपीठे समन्ता-

द्भीष्मा भोगीन्द्रभाराः फणमणिकिरणैर्द्योतिताशाः प्रसस्रुः ।

शालान्तः पुस्तकाद्योपकरणवलकस्तम्भमुख्याऽखिलार्थान्

खादन्तो वज्रतुण्डा भयदृष्ट्युवपुर्मूपकाश्चोपरिष्ठात् ॥ २४० ॥

फेत्कारान् स्फोरयन्तो वहिरथ वसतेश्चण्डफेरण्डसङ्घा-

घलान्मार्जारवाराः पृथुर्दवदना मण्डलाध्याप्यसङ्ख्याः ।

दृष्ट्वा तान् भीभरेणोत्तरलितनयनाः कम्पतांत्रा न नन्दुः

स्थातुं वाऽशक्नुवन्तो निजगुरुमवदन् पाहि पाहीति शिष्याः ॥२४१॥

घ्राताऽयं वोऽस्मि विश्वप्रकटमहिमभृद् भैष्ट मां भैष्ट मा भोः !

आम्हास्यैवं विनेयान् गुरुरपि विगंतश्चोभशङ्कः सदापि ।

यावद् ध्यातावलम्बी जपेति जयकरं सिद्धमन्यं स तावत्

सर्पाद्याः क्वापि जग्मुः प्रमुदितमनसः साधवश्चाप्यभूवत् ॥२४२॥

योगी सोऽप्युग्रयन्धैरविपयिविषयैर्हा ! म्रिये रे ! म्रिये रे !

शिष्याः ! यद्वाऽखिलाङ्गः कुरुत कुरुत भोः ! काञ्चनाऽऽशूपचारान्

आस्तावद् यन्नसिद्धा अपि हि विफलतां भेजिरे चेटकाद्याः

सर्वे मन्त्राश्च दैवं धिगहह ! किमभूद् धीरियं मेऽधुनाऽपैः ॥२४३॥

क्रन्दन्नित्युपकष्टः सकलपुरजनैर्दृश्यमानो विमानो

धावद्भिर्व्याकुलैः स्वैर्निखिलपरिजनैश्चापि हाहारवाह्यैः ।

आकृष्टो जैनमन्त्रैः स्मृतिमपि गमितैश्चेटकाद्यैरशक्य-

स्नातुं व्योम्ना समागाद् गुरुपदकमलोपान्तमानघ्नमौलिः ॥२४४॥

उवाच योगी भगवन् ! दयानिधेऽपराधमेकं मम सर्पयाऽधुना ।

विमुञ्च मामेप पतामि पादयोर्न वो विरुद्धं विदधे ह्यऽतः परम् ॥२४५॥

जगुर्जनाश्चापि न धर्तुमर्हसि प्रभो ! प्रकोपं प्रणते दयास्पदे ।

व्यधादथ स्वक्रमरेणुना गुरुः शमी स्वभावस्थग्निसं लसद्दयः ॥२४६॥

त्वं शङ्करः सर्वजनेष्टकर्ता ब्रह्मा त्वमेवाखिलग्रहानिष्ठः ।

त्वमेव सत्यं पुरुषोत्तमोऽसि त्वमेव बुद्धः सकलार्थवेदिन् ! ॥२४७॥

अबुद्धतत्त्वस्य मुधाऽभिमानिनो

ममाऽसि बुद्धः सुचिराद् जगद्गुरुः ।

त्वदीयपादाऽञ्जरजोऽणुनाऽपि चेत्

तुलां लभे तर्हि भजे-कृतार्थताम् ॥ २४८ ॥

समप्रविद्याविमत्रात्मकस्य ते

पुरोऽणवत्येव सुसिद्धिभागपि ।



विभर्ति यस्माद्भविमानमुच्चकैः

पुरः सुमेरोर्निखिलोऽपि भूधरः ॥ २४९ ॥

इति स्वनिन्दामुखरः सविस्मयः

सुभक्तिभाक् सर्वजनस्य पश्यतः ।

स्तुवन् मुदाऽऽनम्य गुरुं सहानुगै-

र्जगाम विद्वान् स्वपदं स योगिराद् ॥ २५० ॥

अहो ! जयत्याऽऽर्हतशासनं प्रभु-

गुरुः स यस्येदृशशक्तिमानयम् ।

इति स्तुवन्तोऽपि जना यथागतं

गता व्यहर्षीद् गुरुरप्यथाऽन्यतः ॥ २५१ ॥

दृष्टोऽन्यदाऽथ स गुरुः फणिना विपेण

मूर्च्छन्नुपायविधुरं निशि सङ्गमूचे ।

प्रातः समेष्यति लता विपहतं प्रतोल्यां

पुंमौलिकाष्ठभरवन्धनकृद् विशुद्धा ॥ २५२ ॥

देयास्त दंशवदने मम तां प्रघृष्ये-

त्येवं च तेन विहिते पटिमानमाप्तः ।

संत्यक्तसर्वविकृतिर्भगवांस्तदादि

चक्रे जिनप्रवचनोन्नतिमुग्रतेजाः ॥ २५३ ॥

तत्कीर्त्या धवलाद्वयेऽपि भुवने त्रैधे कृते शङ्करे

दुर्लक्षे विहिते हिमाद्रितनयाचेतस्तदाऽतूतुपत् ।

नो गाङ्गं सलिलं विधुर्न न वृषो नैवापि चक्षुःश्रवः

स्वामी किन्तु गरो विनीलितगलाङ्काविर्भवद्भर्तृकः ॥ २५४ ॥

चित्राणि सिद्धान्तपथानुगानि

स्तोत्राणि सङ्गाचरणं च शास्त्रम् ।

इत्याद्यन्तर्ध्याकृतिरस्य कस्याऽ-

ज्ञानज्वरच्छेदसहौषधी न ॥ २५५ ॥

यः स्वर्गमापत् तुरगेषुविश्व-

मितेऽ१३५७ च्दके विक्रमतः क्षितीन्द्रात् ।

श्रीधिर्मघोषः कृतपुण्यपोषः

स रातु सङ्गाय विभुः सुखानि ॥ २५६ ॥

तदीयपट्टाम्बरभासनोद्यतः

सोमप्रभः सूरिवरो ४८ बभूव सः ।

यो दीयमानां गुरुणाऽपि नाग्रही-

चचारित्रशुद्धयै किल मन्त्रपुस्तिकाम् ॥ २५७ ॥

ये मोदन्ते कृपणमतयः क्लेशभाजो धनाद्यैः

शास्त्रैर्वादिद्विपमदहरैश्चाप्यर्घातैः कियाद्भिः ।

प्राप्ताभिर्वा लघिमवशितार्कपसुख्याद्विभिर्ये

सर्वे साम्याऽमृतरसभुजस्तेऽनुकम्प्या हि तस्य ॥ २५८ ॥

भास्वान् संचरणश्रिया विशदया विश्वोत्तरप्रोहस-

चचातुर्वधरमाविलासनिलयः श्रीचित्रकूटाचले ।

कृत्वाऽऽशु द्विजराजमण्डलमसौ छत्रप्रभं गोभरैः

सर्पहर्मजजीजनद् जिनमतानन्तप्रकाशोद्यम् ॥ २५९ ॥

तथाहि-

शर्वशैलशिखरोपरिस्फुरच्चन्द्रमौलिमुकुटेन्दुरश्मिभिः ।

पूरिते सरसि भानसेऽभितः कैरवाणि विकसन्ति चासरे ॥ २६० ॥

विना विचारस्खलनेन शीघ्रमेतत्समस्यापदपूरणेन ।

साहित्यवादे विजितद्विजौघः श्रीचित्रकूटे शम्बोधयन्त् सः ॥ २६१ ॥

सर्वाङ्गपाठी निखिलागमार्थान् विनापि धृत्यादि हि सोऽययादत् ।

केऽप्यन्यके नैपुणधारिणोऽपि विद्यासु सर्वास्वपि नाततादत् ॥ २६२ ॥

श्रुतातिशायी पुरि भीमपत्न्यां वर्षासु चाद्येऽपि हि कार्तिकेऽऽसौ ।

अगात्प्रतिक्रम्य विबुद्धय भावि भङ्गं परैकादशसूर्यबुद्धम् ॥ २६३ ॥

भक्तेष्वपि श्रावकपुङ्गवेषु

ममत्त्रमुक्त् केवलसंयमार्थी ।

शुद्धाम्बुलाभाम्बुविराधनाभ्यां

सोऽमूमुचत् स्वैर्मरुकुङ्कुणैर्याम् ॥ २६४ ॥

यतिजीतकल्पयत्राखिलादिजैनेन्द्रसंस्तुतिप्रमुखा ।

विपुलमतेस्तस्य कृतिर्हरते हृदयानि विबुधानाम् ॥ २६५ ॥

दिग्विश्ववर्षे १३१० जननं कुपाणि-

विश्वे १३२१ व्रतं प्राप्य रदत्रिचन्द्रे १३३२ ।

पदप्रतिष्ठां च गुरुर्जगाम

त्रिसप्तविश्वे १३७३ च स देवधाम ॥ २६६ ॥

ददात्वसौ मञ्जुलमङ्गलालीं

जगत्पवित्रीकरणाभिधानः ।

श्रुतासु यद्वर्म्यकथास्वपीह

भवेत् सतां साम्परसानुभूतिः ॥ २६७ ॥

चत्वारस्तस्य गुरोः शिष्याः ख्यातेः पदं च सकलदिक्षु ।

आसन् जिनपतिशासनसौधोद्धाराय तु स्तम्भाः ॥ २६८ ॥

श्रीमानिहाऽऽद्यो विमलप्रभोऽभवत्

प्रबोधलब्धोद्धृतवान् दयाम्बुधिः ।

स्वदेशनावाणिगणान् वितत्य यो

मिथ्यात्वकृपाद् गृहिणां शतत्रयम् ॥ २६९ ॥

श्रीमत्परमातन्दः परमानन्दप्रदः स्वमूर्त्यापि ।

गुरुरद्वितीयभाग्यो जज्ञे शिष्यो द्वितीयस्तु ॥ २७० ॥

आसीत् सुविहितमुकुटः स्फुटसंयमशुद्धिरिद्धगुणजलधिः ।

श्रीपद्मतिलकसूरिस्तार्तीयिकस्तु तच्छिष्यः ॥ २७१ ॥

श्रीसोमतिलकनामा ४९ सूरिर्विश्वोत्तमश्च तुर्योऽभूत् ।

महिमाम्बुधौ यदीये लीनास्त्रिजगन्मनोमीनाः ॥ २७२ ॥

स वाणवाणत्रिकुवर्षे १३५५ माघे

जातः पदाभ्यामनुकूलखेटैः ।

नन्दाङ्गविश्वे १३६९ व्रतमाप्य भेजे

वदन्यश्चविश्वे १३७३ ऽपि पदप्रतिष्ठाम् ॥ २७३ ॥

सूरीन्द्रसोमप्रभपट्टभास्करो

वालोऽप्यसौ प्राप्तपदप्रभोदयः ।

क्षमाभृतां मौलिनिघृष्टपादभृद्

विदिद्युते स्फारयशःप्रतापवान् ॥ २७४ ॥

अयं निजैः सूरिगुणैरनुत्तरैः

सूरिर्न कैरप्युपमामशिभ्रियत् ।

येनोपमीयेत सरोऽम्बुराशिना

न चाम्बुराशिः सरसाम्बुक्रद्विभिः ॥ २७५ ॥

अल्पायुद्धात् सूरित्रितयस्यैकोऽप्यसावपाद् गच्छम् ।

रक्ष्यत्येकोऽपि वनं सिंहो न तु लक्षशोऽपि मृगाः ॥ २७६ ॥

न कैर्गजः सङ्घपतिः प्रशस्यते

स जङ्घरालव्यवहारिमण्डनः ।

यष्टङ्कसाद्धायुतयामल २५००० व्यया-

दचीकरत् तत्पदमद्भुतोत्सवैः ॥ २७७ ॥

क्षोणीभूषणजङ्घरालनगरालङ्कारवीरालये

प्राप्ताचार्यपदस्य तस्य सुमहोभाग्यस्य दृष्टयाप्यहो ! ।

भूतप्रेतकुशाकिनीच्छलरिपूच्चाटस्फुरत्कर्मणा-

शुत्योपद्रवमण्डलानि निखिलान्याशु प्रणेशुर्नृणाम् ॥ २७८ ॥

नो दुष्टाः पशवः स्वभावरिपवः प्रायोभुवुर्नो खला-

स्तस्योत्कृष्टयशःप्रतापसुगुणा व्यापुश्च सर्वा विशः ।

तत्तन्निर्जितका इवापरमहासूरीश्वराणां च ते

दूरं कापि पलायिता बुबुधिरे कैश्चिद् यथा नो पुनः ॥ २७९ ॥

पदत्तर्कीपरितर्ककर्मशमतिप्रोत्सर्पिदपोत्कर-

स्फूर्जद्दुर्दमवादिसंमदमदापस्मारविस्मारके ।

एतस्मिन्नवति प्रभौ जिनमतं तद्द्वेयिणः क्वाप्यगु-

शिलमोत्साहमतिप्रभावरुचयः कष्टं जिजीवुः परम् ॥ २८० ॥

विश्वव्यापिनि तस्य विश्रुतयशःपद्माकरे सर्वतः

कम्पाङ्कोत्पतदम्बुशीकरतुलारूढोडुमालाचितम् ।

नीलाम्भोजति तावदम्बरतलं स्फेष्टाष्टकाष्टादलं

सूर्याचन्द्रमसौ मरालतुलनादोलामथारोहतः ॥ २८१ ॥

तस्याखिलश्वेतपटाधिपस्य शक्नोति कः श्वेतपटान् प्रमातुम् ।

एको यशःश्वेतपटो यदस्य दिगङ्गनाङ्गाऽऽवरणं विधत्ते ॥ २८२ ॥

किं बहुना-

ध्वस्ता वादिमदा हतः कलिमलो मिथ्यात्वमुग्रं तम-

श्लिष्टं मण्डलमण्डलप्रसृमरं प्राप्तं नृपेभ्योऽर्चनम् ।

क्लृप्तो शासनभा युगोत्तमगुणैराऽऽप्ता तुला गौतमी-

त्युद्यल्लब्धिगुणप्रभावचरितैः सूरिः समोऽन्योऽस्य न ॥ २८३ ॥

वृद्धक्षेत्रसमाससप्ततिशतस्थानादिशास्त्रैर्नवैः

पात्रैराऽऽगमवारिधेरतिगुरोः पूर्णैः स्वर्धीगाहितात् ।

उद्धृत्यार्थसुधारसान् सुमनसः संसारतापापहान्

सोऽपीप्यत् पुरुषोत्तमः स्वतिशयप्रौढिश्रिया संश्रितः ॥ २८४ ॥

शिष्यांस्त्रीन् समताऽस्थपद् निजपदे प्राज्ञान् स तेष्वदिमः

ख्यातः श्रीगुरुचन्द्रशेखर इति त्रैवैद्यवारांतिधिः ।

प्रौर्णोत्तोत् किल चन्द्रशेखरमहो ! नाम्नाऽपि पास्पृष्टं

योऽसोढा भुवने स्वकीर्तिपटलैर्निर्माय शौकल्याद्वयम् ॥ २८५ ॥

अभिमन्त्रितरजसाऽपि हि गृहहरिकादुर्द्ध्वश्च मृगराजः ।

दूरं नेशुर्यस्मात् सपरिकाराद् महिमवारिनिधेः ॥ २८६ ॥

न धीरं गोक्षीरं न मधु मधुरं किं तु विधुरं

मनः साक्षाद् द्राक्षा न हरति सुधा साऽपि हि सुधा ।

न सान्द्रा वा चान्द्रा न वमरुचयः साधुशुचयः

श्रुता चेद् यद्वाणी भवरिपुकृपाणी नवरसा ॥ २८७ ॥

वासिकभोज्यकथानकशत्रु जयरैवतस्तुतिप्रमुखा ।

चित्राकृतिर्यदीया कविकुलमोदप्रदा जयति ॥ २८८ ॥

अग्न्यश्ववह्नीन्दुमिताब्दजातः १३७३

शेरभविश्वे १३८५ यमितामवाप्य ।

द्विनन्दविश्वे १३९२ च पदप्रतिष्ठां

त्रिदोर्मनुष्या १४२३ प च यः सुरौकः ॥ २८९ ॥

शिष्याध्यापनकौशलं निपुणता सा सार्ववैद्ये गिरां

माधुर्यं प्रशमादयो जनहितं चारित्रमप्युज्ज्वलम् ।

विश्वाप्यायकदेशनातिसुपमा चैवं परो विश्रुतै-

र्यस्याऽभूत् सदृशो गुणैर्न स गुरुः सङ्गाय देयात् सुगम् ॥२९०॥

श्रीसोमतिलकसूरिस्तस्य गुरुस्तदनु चैकवर्षेण ।

जिनभुवने १४२४ स्वर्गमितस्तनोतु सङ्गाय कल्याणम् ॥ २९१ ॥

तस्य स्वर्गतिःसमये सुरकृतखोद्योतनादिमहिमानम् ।

वीक्ष्य जनाः प्रोचुरहो ! विमानमागाद् गुरोरस्य ॥ २९२ ॥

पात्रावतीर्णदेवी जगौ सुरेभ्यः श्रुतं मया मेरौ ।

सौधर्मेन्द्रसमाना जङ्गुरिमे श्रीतपाचार्याः ॥ २९३ ॥

शिष्यो द्वितीयस्त्वभवत् तदीयः

श्रीमान् जयानन्दगुरुः स योऽभूत् ।

कलिद्विपः कल्पजयाद् विधायाऽऽ-

नन्दं सतां सार्यकनामधेयः ॥ २९४ ॥

जातोऽन्तरिक्षद्विपविश्ववत्सरे १३८०

द्विनन्दवह्नीन्दुषु १३९२ योऽभवद् व्रती ।

सैहाद् निषेधप्रवणेऽग्रजन्मनि

प्रवोधिते-देवतया प्रभावकः ॥ २९५ ॥

पदं श्रितः सोत्तरसूरिरश्रदो-

र्मुष्व १४२० मेयातिशयश्रियां निधिः ।

घकारं रम्यं शकटालजन्मनो

वृत्तं गमी घां कुयुगाब्धिगोषु १४४१ यः ॥२९६॥

यद्देशनाशैवलिनीनिलीनाः

प्रौज्जन् द्विजौघा अपि कल्कपङ्कम् ।

तदेकलीना जनचित्तमीना-

स्तथा परोद्यद्बकवृत्तिभीतिम् ॥ २९७ ॥

यदीयविद्याविभवादकोविदं

शेषं स्म सर्वं प्रतिभाति विष्टपम् ।

दधाति यद्दुर्विधता विधिं पुरो

महेन्द्रभूतेः सनरामरं जगत् ॥ २९८ ॥

युगोत्तमाभो जगदुत्तरो गुणै-

र्यो भारतीभारतसंयमश्रियोः ।

आधारभूतः समभूत् प्रभावभू-

स्तनोतु सङ्घस्य स सातसन्ततिम् ॥ २९९ ॥

श्रीदेवसुन्दरयुगोत्तमसूरिराजाः ५०

शिष्या जगत्त्रयदृशो जयिनस्तृतीयाः ।

यैर्भास्वरैः स गणराट् पुरुषोत्तमोऽपि

भूत्येशतामभृत सोमललामसूरिः ॥ ३०० ॥

षण्णवाग्निविधुवत्सर १३९६ जाताः

प्रात्रजन् जलधिखाविधमहीपु १४०४ ।

ये महेश्वरपुरे नखरत्ने १४२०

पत्तने च पदसम्पदमापुः ॥ ३०१ ॥

येषां जगद्विस्मयमोदकारिणः

गजर्द्धिकृद्धो विदधे पदोत्सवम् ।

सौवर्णिकः सङ्घपतिर्नृपप्रभः

सिंहोऽर्हतो ज्ञानमहं नु वासवः ॥ ३०२ ॥

अथ तेषामवदातैतिह्यप्रकटनं किञ्चित् क्रमात्-

वात्येऽपि येषां किलमञ्चिकाजुषां सुलक्षणैः लक्षणवेदिनः पदौ ।

समीक्ष्य केचिद् विबुधा जगुः परां चिरं भवित्रीं महनीयतां भुवः ॥ ३०३ ॥

कोटीनाराहपुरे गणभृच्छ्रीसोमतिलकसूरीणाम् ।

गणमारोद्धरणपटुं पात्रं जिज्ञासमानानाम् ॥ ३०४ ॥

सुभ्यानलीनमनसां विशदगुणैर्भोविनो युगवराभाः ।

सुदृत्वेऽपि च कथिता येऽम्बिकयाऽनन्तमाख्ययुजः ॥ ३०५ ॥

(युगम्)

अमूत् विशत्या वरयोगिनां वृत्तो-

ऽन्यदोदयीपाभिधयोगिनायकः ।

कृतस्थितिः पत्तनगुह्यडीसर-

स्यनेकमन्त्रादिसमृद्धिभन्दिरम् ॥ ३०६ ॥

हरन् गरान् स्थावरजङ्गमानयं ।

जलानलव्यालहरीभभीहरः ।

अन्नागतातीतविद्वद्भुतास्पदं

नृपेभ्यमन्त्र्याद्यखिलप्रजार्चितः ॥ ३०७ ॥

निरीक्ष्य दूरादपि यानरिपूतो सुदाऽऽशु दण्डवतकृत सहानुगैः ।

अवन्दत व्यञ्जितभक्तिङ्मयरः प्रजासमक्षं बहुधा स्तुवन् गुरुन् ॥ ३०८ ॥

सह्याधिपनरियाद्यैः पृष्टो नमनादिहेतुमाख्यञ्च ।

गुरुरादिदेश दिव्यज्ञानद्विः कणयरीषा माम् ॥ ३०९ ॥

पद्माक्षदण्डपरिकरचिह्नैरुपलक्ष्य सूर्यो वन्त्राः ।

भवता युगप्रधानाः शिवदा इत्यादि तद् व्यनमम् ॥ ३१० ॥

धाराभिधश्रावकपुङ्गवेन पक्षोपवासैर्विशितः सुपर्वा ।

प्रपृच्छथ सीमन्धरसार्धमाख्यत् त्रिभिर्भवैर्गुक्तिपदं हि येषाम् ॥ ३११ ॥

सारङ्गमन्त्री वटपद्रवासभाग्

द्विपन् जिनोक्तीरपि पूर्वजक्रमात् ।

निबुध्य देवस्य गिरा युगोत्तमा-

नभिप्रह्वात् सिद्धपुरेऽभिगम्य यान् ॥ ३१२ ॥

वेदादिशार्त्रैः कृतनैकतोदनः

सप्रत्ययैर्यद्वचनामृतैर्मुदा ।

विधूय मिथ्यात्वगरं नतिस्तुतीः



सृजन् प्रवृद्धो जिनधर्ममग्रहीत् ॥ ३१३ ॥

महाधनः श्राद्धवरः प्रभावकः

सुदर्शनाणुव्रतभृत् सुशास्त्रवित् ।

दिने चतुष्प्रासुकद्रव्यभोजन-

व्रतोऽस्ति नानाऽद्भुतपुण्यकर्मठः ॥ ३१४ ॥

गुणर्द्धिसंवादिसुपर्वभाषितै-

रपीति तेष्वेव युगप्रधानताम् ।

निश्चित्य युक्तं गुरुधीनिवेशनं

शिवाय विज्ञैरधुना प्ररूप्यते ॥ ३१५ ॥

देवानां खलु सुन्दरो गुरुरिमांसास्थाय नव्यां तनू-

दृष्ट्वा शासनमर्दितं कुकलिना तच्चिन्तकेन्द्रार्थितः ।

अर्हद्भक्ततयाऽत्र तत्सुखयितुं गच्छेऽवतीर्णस्तपा-

संज्ञे तत् किल देवसुन्दरगुरुष्वाह्वाऽपि तेष्वित्यसौ ॥ ३१६ ॥

विद्याभरोऽसंख्यमुनीन्द्रवृन्दै-

र्निपीयमानोऽपि हि वर्धमानः ।

कथं तुलां यातु पयोधिनैषां

निःशेषमेकोऽपि प्रपौ मुनिर्यम् ॥ ३१७ ॥

तेषां त्रैवैद्यपाथोधेरुर्म्युह्यसितशीकरान् ।

पिबन्ति गुरुशुक्रज्ञास्तत् किलैतेऽपि पण्डिताः ॥ ३१८ ॥

सर्वतः प्रसरभाञ्जि यशंसि-

क्षीरनीरनिधयन्ति यमीशाम् ।

तानि तत्र परसूरिततीनां

शीकरावलिरिवाथ विभान्ति ॥ ३१९ ॥

तेषां परेषामथ सूरिराजां

चिकीर्षिता विश्वकृता यशंसि ।

उन्मानवीजानि विचक्रिरे प्राक्

पूर्णन्दुर्विम्बं किल सारकाश्च ॥ ३२० ॥  
 एतं ह्योलौहिरदरदनच्छेदकुन्दविदातैः

शुक्लाद्वैतं त्रिजगति गमिते तैर्यशोभिः प्रपूर्यते ।  
 अन्येषां चेद् वरिवृत्तति तदा तल्लवा नैव लभ्याः

सत्तां यस्माद् विरमन्ति सरितां सिन्धुना संगतानाम् ॥ ३२१ ॥

कोऽप्येदयिष्यत् तुलनामतीतान्

श्रीगौतमादीन् गणिनोऽप्यतीतान् ।

युगोत्तमास्ते यदि नाभविष्यन्

निदर्शयन्तः स्वगुणश्रिया तान् ॥ ३२२ ॥

धीरेण ये शासनधारका महा-

चार्याः स्वनिर्वाणपदादनुदिताः ।

एतेऽवगम्याः खलु ते गुणोच्चयैः

राक्षसदीयैव शिवाय तत्कृताः ॥ ३२३ ॥

नालं यस्याहिनेता हरगिरिमलः कर्णिकोऽवधेयन्धुः

माद्यद्दिदन्तिदन्ता दलततिरतुला पूर्णचन्द्रश्च कोशः ।

व्योत्स्नायूरः परागः सितकरकिरणाः केसरालीव भान्ति

स्फीतं तत् तद्यशोऽञ्जं त्रिभुवनसंरसि व्योमभृङ्गानुपङ्गि ॥ ३२४ ॥

न विद्यया नैव तपोधिरभिर्मे-

नैवा महिम्ना न च भाग्यसंपदा ।

गुणद्विभिर्वाऽप्यधिकः समोऽथवा

न कोऽपि तेषामधुनेह वीक्ष्यते ॥ ३२५ ॥

तदीयपट्टे गुरवो जयन्ति ये

ये चाऽऽपुरिन्द्रांतिथितां विधेर्वशात् ।

तत्राभसंकीर्तनपुण्यवारिभि-

गिरं पवित्रां विदधेऽधुना मुदा ॥ ३२६ ॥

श्रीज्ञानसागरगुरुप्रभवो ५१ वभूवु-

राधा यदीक्षकबुधा इति चिन्तयन्ति ।

मुक्तोऽपि गौतमगुरुः समवातरत् स्वं

वीक्ष्यान्वयं सुगतवत् किल दुःस्थमेव ॥ ३२७ ॥

अन्तःसाम्यसुधाहृदप्रसूमराः किं प्रोचन्वीचीचया

हेलापीतजिनागमाञ्चुधिभुवः प्रोद्गारमालाः किमु ? ।

किंवा वक्त्रसुधाद्युतेर्द्युतिभराः पीयूषदिग्धाः सता-

मेवं स्मोदयते विकल्पनिकरो यद्देशनागीर्ष्वहो ! ॥ ३२८ ॥

संसील्याऽखिलसाम्यकास्यकणकान् विश्वस्य किं योगिनां

सारान् कांश्चन वा निचित्य जगतां पीयूषवीचीकणान् ।

सर्वद्वीपसुधांशुमण्डलमिलत्सौम्यत्वलक्ष्मीलवान्

किंवाऽऽदाय विनिर्मितेयमिति यन्मूर्तिर्वुधैस्तर्किता ॥ ३२९ ॥

शरणं समसूरिसंपदां हरणं कल्मषसंहतेः सताम् ।

वरणं खलु निर्वृतिश्रियां न मुदे कस्य यदीयदर्शनम् ॥ ३३० ॥

असमा जगति श्रुतश्रियो न पथे संयमशुद्धता गिराम् ।

समतीततुला च सौम्यतेत्यभवंस्ते जगदुत्तरा गुणैः ॥ ३३१ ॥

किं मूर्तिं नवमः श्रितो रसपतिः सिद्धान्ततत्त्वश्रियां

कोशः किं गुणसंपदां मितिमुचां चन्द्रद्युतां किं निधिः ? ।

जीवातुः कलिविद्विषा प्रतिहतः श्रीजैनधर्मस्य किं

दुर्गः किं भवभीतजन्तुनिवहस्येत्यूहितास्ते बुधैः ? ॥ ३३२ ॥

न ग्रामे न कुले तनौ न न मुनौ तेषां मनो बन्धभाक्

शय्याऽन्नौषधपानकादि नितरां तैः शुद्धमेवाऽऽद्यतम् ।

चातुर्वैद्यरमा ह्यधारि भुवनोत्कृष्टा न चैतद् मद-

स्तत्त्वं तेन वदाम्यहो ! जिनमतस्याऽसूपमास्तेऽभवन् ॥ ३३३ ॥

धन्यो धनः सङ्घपतिः पदोत्सवान्

श्रीस्तम्भस्तीर्थे विविधाद्भुतप्रथम् ।

तेषामहो ! स्तम्भनकेशपार्श्व-

चैत्ये महाराजवलादचीकरत् ॥ ३३४ ॥

ते लेभिरे जन्म मनुप्रमाऽव्द-

शतेषु यातेष्वधिकेषु वाणैः १४०५ ।

ह्येन्दुभिः १४१७ संयममिन्दुवेदैः १४४१

पदं स्वतर्कैस्त्रिदिवं १४६० च तुर्यम् ॥ ३३५ ॥

स्वमायुरन्ते स्वयमाकलय्य ते निषिध्य भक्तं बहुसहसाक्षिकम् ।

संवर्मितां साम्यसुधारसोर्मिभिर्यद्योगिमुद्रां विशदां दधुस्तदा ॥ ३३६

यच्छ्वासकासौ च कफान्वितौ हुतं

व्यनेशतां कोटिगयोगविद्रुतौ ।

तेषां हि गम्या तदनुत्तरा गतिः

संवादमात्रं त्रिदशोक्तयः पुनः ॥ ३३७ ॥

ताश्चेमाः—

स्वरतरपक्षश्राद्धो मन्त्रिवरो गोवलः सकलरात्रिम् ।

अनशनसिद्धौ भक्त्या गुरुकर्पूरादिभोगकरः ॥ ३३८ ॥

ईषन्निद्रामाप्याऽपश्यत् स्वप्ने सुदिव्यरूपधरान् ।

तानिति वदतस्तुर्ये कल्पे स्मः शक्रसमविभवाः ॥ ३३९ ॥

( युग्मम् )

श्रीगुणरत्नगुरुन् ये स्वप्ने स्वरराजरूपिणो दृष्टाः ।

शिष्टाशिष्टविशेषागुणलम्भं लम्भयामासुः ॥ ३४० ॥

नैमित्तिकोऽपि वीरोऽपश्यत् तुर्यस्वरिन्द्रसमविभवान् ।

तदनुत्तरगतिलाभाद् युगोत्तमांस्तान् विनिश्चिनुमः ॥ ३४१ ॥

तेषां निखातैर्ध्रुवमुत्तमैर्गुणैः सतां प्रपूर्णानि मनांस्यहो ! तथा ।

यथोत्र केपामपि तेषु तेऽधुनाऽवकाशमायान्त्यगुरुपिणोऽपि न ॥ ३४२ ॥

तेषां गुणानामचिरस्य चायुषः

प्रमोदखेदाश्रुभरैः स्मृतेर्मम ।

यः स्यात् समं सैष निदानभेदतः

कार्ये भिदैकान्तमतं निरस्यति ॥ ३४३ ॥

त्रिधैत्राविकलवर्ता खेलायितं

कलेर्मुवो भनियविपर्ययोऽथवा ।

पूतीबुभूपा त्रिदिवस्य वाऽभजद्

निदानतामत्र चिरं तदस्थितौ ॥ ३४४ ॥

श्रीसोमसुन्दरगुरुप्रमुखास्तदीयं

त्रैवैद्यसागरमगाधमिहावगाह्य ।

प्राप्योत्तरार्थमणिराशिपनन्विलक्ष्मी-

लीलापदं प्रदधते पुरुषोत्तमत्वम् ॥ ३४५ ॥

न स्यैर्य सुमनःपथे प्रविदधद् नैवापि वर्णोज्ज्वलः

प्रोद्यच्छापल उल्लसज्जडतया यो निमग्नगोहासकृत् ।

यद्वर्ज्यमि मादृशो जलदन्ता सोऽचैःपदं संश्रितः

तत्त्रैवैद्यमहान्धिशोकरकणाऽऽदानस्य तज्जृम्भितम् ॥ ३४६ ॥

सारस्वते प्रवाहे तेषां शोषं गतेऽधुना कालान् ।

शिष्यैरुपक्रियन्ते विद्यास्त्रः कूपकैलौकाः ॥ ३४७ ॥

दीनानुद्धरणान् पदोत्सन्नकृतेस्तीर्थेषु यात्रादिभिः

सत्रैर्दुस्समये गुरुप्रणमनैर्भक्त्या सदान्नश्यकैः ।

चैत्योद्धारविद्यापनैर्वितरणैः क्षेत्रेषु सप्तस्वपि

ग्रीढैः पुण्यभरैः प्रभावपदवीं येनाऽऽप्यते शासनम् ॥ ३४८ ॥

सर्वेभ्यमालामुकुटस्य तस्य श्रीपातसाहोच्छ्रितमाननस्य ।

कर्णावतीमण्डनचाचसूनौः सङ्गाधिपेन्दोर्गुणराजनाम्नः ॥ ३४९ ॥

बन्धुः प्रबुद्धो वचनैर्गुरुणां तेषां महामोहतमोवृतोऽपि ।

आम्नः प्रवव्राज विमुच्य पत्नीपुत्रादिकानन्दुतभाश्च लक्ष्मीः ॥ ३५० ॥

श्यामलनाममहेभ्यस्तेभ्यो बुद्धश्च नव्यरूपवयाः ।

प्रात्राजीत् परिमुच्याऽनुरागरूपोत्तरां जायाम् ॥ ३५१ ॥

मुनीशितारोऽर्धचतुर्थविंशः प्रावोध्य चाऽन्येऽपि हि दीक्षितास्तैः ।

गुणाद्विपात्राणि विचित्रचञ्चलानादिसप्तपदवीं भजन्ते ॥ ३५२ ॥

मेदपाटपतिलक्षभूमिभृद्रक्षदेवकुलपाटके पुरे ।

मेघवीसलस्रकेहहेमसङ्घीमनिम्बकटुकाशुपासकैः ॥ ३५३ ॥

श्रीतपागुरुगुरुत्वबुद्धिभिः कारितं तदुपदेशं संश्रुतेः ॥ ३५४ ॥

तैः प्रतिष्ठितमथाऽऽदिमाऽर्हतो मन्दिरं हरतु गोपमं श्रिया ॥ ३५४ ॥

(युगमम्)

कान्ताया गणिसंपदो गणभृतस्त्वपूर्वजस्याऽभवं ॥ ३५५ ॥

स्तस्मिन् सिद्धिमिते सती प्रतजुषो या नो कमप्यस्पृशन् ।

ता योगातिजरा बलाज्जगृहिरे त्रैः कीर्तिक्रमांश्च तः ॥ ३५५ ॥

त्संयोगे जनितास्तथापि चरितं तेषामहो ! श्लाघ्यते ॥ ३५५ ॥

किञ्चिच्छान्तमपि प्रमाणपठनैर्जाह्यं पुरा वाद्भिनां ॥ ३५६ ॥

भैषज्यैरिव लघ्वलर्कविपत्रद्वादे पुनः प्रास्फुरत् ॥ ३५६ ॥

नव्याब्देष्विव तेषु द्युर्धरत्तस्याद्वादगार्जवं ॥ ३५६ ॥

वर्षस्यात्ममहोन्नतिष्वनुपमोपन्यासपूरामृतम् ॥ ३५६ ॥

पीत्वा विनाशिताम्भोधिं पीताद्रिध्रुवः प्रशंसति ॥ ३५७ ॥

पीतस्याब्धेर्न यस्याऽस्थादुदरे विन्दुरप्यहो ॥ ३५७ ॥

चन्द्रशेखरसूरीणां ज्ञानाग्निस्तैस्त्वशेषतः ॥ ३५८ ॥

पीत्वा हृदि धृतः सप्तः स्वादुर्दत्तोऽप्यवर्धत ॥ ३५८ ॥

(युगमम्)

श्रीपुंसाद्याकृतिभिर्दिते प्राप्तरूपैरविद्याः ॥ ३५९ ॥

शक्त्या भातैस्तदुपगमतश्चिन्मयैकात्मलीनम् ॥ ३५९ ॥

सत्तामात्रं न यदुपगतं तत्त्वतोऽस्मिन् विद्यते ॥ ३५९ ॥

चित्तं तेषां तदपि विषयग्रामवद्धं कथं स्यात् ॥ ३५९ ॥

सान्धारमे स्थिरतरलयात् सर्वदोर्मांलदेका ॥ ३६० ॥

नन्दास्वादेऽपसृतसकलोपाधिजन्याकुलत्वे ॥ ३६० ॥

शान्त्या श्लेषप्रणयिनि यदात्मन्युदेतीह सौख्यं ॥ ३६० ॥

रम्भाभोगोद्भवमिव हरिस्तत्त एवाऽन्तर्भूवन् ॥ ३६० ॥

मूलग्रन्थचतुर्दिक्षु शासतौकोऽर्थदीपिकाः ॥ ३६१ ॥

दीपिका इव राजन्ते तत्प्रणीताऽन्तर्चूर्णयः ॥ ३६१ ॥

तत्कृतिवेला जल्पति पीतत्रैवैद्यवार्धिगाम्भीर्यम् ।

भृगुपुरघोषातीर्थस्तोत्रमुखा विहितचित्तसुखा ॥ ३६२ ॥

ते सत्पदोन्नतिभृतः सुगभीरघोषा

निर्वापिताखिलजनाऽघनिदाघतापाः ।

प्राप्ता घनागमरमाममृतं ददाना

द्योस्था भवन्तु भुवि मङ्गलवह्निपुण्ड्र्यै ॥ ३६३ ॥

सूरीश्वराः श्रीकुलमण्डनात्ता-

स्तेषां विनेया अभवन् द्वितीयाः ।

भाग्यं यदीयं पुनरद्वितीयं

ख्यातं यशश्च त्रितयेऽपि लोके ॥ ३६४ ॥

संवित्तिरेव सततं हृदि वावसीति

मोऽसंवृतिस्तु लभतेऽपि पदप्रवेशम् ।

क्रुद्धेति साऽऽप्यपरवादिततीर्विरुद्धा-

स्तेषां जघान किल कल्पजकेलिशर्म ॥ ३६५ ॥

तदीयचातुर्यरमावलोककैः

संभाव्यतेऽपीन्द्रगुरोः स्म मूर्खिमा ।

शेश्रीयते गोष्पदतां यतः सरो

महाम्बुराशेः पुरतोऽपि मानसम् ॥ ३६६ ॥

अहो ! नवः कश्चन बोधदीपस्तेषां जगद्भासनशक्तिशाली ।

निःश्वासवातैर्जितवादिनां यः प्रगल्भते स्माऽस्तमवादिदर्पः ॥ ३६७ ॥

जन्माङ्गखैरभ्यधिकेषु शङ्के-

ष्व१४०९श्रौषधीशैर्व्रत१४१७मक्षिवेदैः १४४२ ।

सूरेः पदं चाप शरेषुभि १४५५ स्ते

चैत्रे ययुः स्वर्जगतामभाग्यात् ॥ ३६८ ॥

विधेर्जरा० ॥ ३६९ ॥

निजतीर्थिकपरिकल्पितकुमतोद्धरशैलदलनशतधारः ।

तन्निर्मितो विजयते सिद्धान्तालापकोद्धारः ॥ ३७० ॥

अष्टादशारचक्रं तेषां हारश्च हृदयसंस्पर्शात् ।  
 आपयते विबुधानपि चञ्चद्वर्णस्फुरद्भामृत् ॥ ३७१ ॥  
 क्षमाधरगणाकीर्णगच्छभूभारधारिणः ।  
 दिङ्नागफणिनाथाद्यैः स्पर्धन्ते ते स्म सन्ततम् ॥ ३७२ ॥  
 उभावेतौ गुरु यातौ नेत्रे तु चरणश्रियः ।  
 स्वलल्येषा ततः सम्प्रत्यतिचारैः समेष्वपि ॥ ३७३ ॥

तेषां च सूरिगुणरत्नसमन्वितानां  
 श्रीस्तम्भतीर्थनगरालिगसद्वसत्याम् ।  
 सौवर्णिको लखमसिंह इति प्रसिद्ध-  
 श्चक्रे पदोत्सवततीर्वरसङ्घनेता ॥ ३७४ ॥

गुरुत्तमाः श्रीकुलमण्डनास्ते प्रख्याततेजःप्रचयप्रभावाः ।  
 जगत्पवित्रीकरणाभिधानास्तन्वन्तु भङ्गत्यसुखानि सङ्गे ॥ ३७५ ॥  
 देवसुन्दरगुरुक्रमपद्मोपास्तिविस्तृतसमस्तगुणा ये ।  
 तद्विनेयवृषभा विजयन्ते कीर्तयामि ततकीर्तितर्तास्तान् ॥ ३७६ ॥

आद्या जयन्ति गुणरत्नमुनीन्द्रचन्द्राः  
 सूरेश्वराः सुगुणरत्नविभूषणैर्यैः ।  
 सा काऽप्यवापि सुभगत्वरमा यया तान्  
 शिलप्यन्ति सर्वबुधमानसवृत्तिनार्यः ॥ ३७७ ॥

तेषां निर्जितवादिराजिकुयशोजन्वालजालाविले  
 भ्रान्त्वा भूवलयेऽसिलेऽथ चलिता खं स्वर्गदण्डाध्वना ।  
 स्नान्ती श्रान्तिहृतीच्छयेन्दुसरसि स्वैरं सुधाशीकरान्  
 कीर्तिर्यान् विकिरत्यमी प्रतिनिशं दृश्या प्रहादिच्छलात् ॥ ३७८ ॥  
 यज्जाता हिमभूभृतः पशुपतेः पत्नीति कः प्रत्यय-  
 स्तत्कीर्तिर्जनिताऽमुनेति नु सतां नूनं प्रतीतेः पथः ।  
 एषा यद्ववला हिमाऽपि जनयेद् म्लानिं जवाद् वादिनां

१ 'अष्टादशारचक्रं तेषां हारश्च सपदि आपयते ।

विबुधानामपि हृदयं चञ्चद्' इत्यपि पाठः ।

२ 'यच्छिशिराऽर्जुनाऽपि' इति च पाठः ।



वक्ताम्भोजगणेषु निर्दहति च प्रोदामदर्पदुमान् ॥ ३७९ ॥

ग्रन्थेषु येषु न परस्य धियां प्रवेशो-

ऽप्येतेष्वपि प्रसरतीह तदीयबुद्धिः ।

वेभाययत्यपि तटाश्रितमन्यमब्धि-

र्यः सोऽपि दैत्यरिपुणा किमु नो ममन्ये ? ॥ ३८० ॥

जगदुत्तरो हि तेषां नियमोऽवष्टम्भरोपविकथानाम् ।

आसन्नां मुक्तिरमां वदति चरित्रातिनैर्मल्यात् ॥ ३८१ ॥

सिद्धत्वात् सार्ववैद्यस्य ते सिद्धपुरुषोत्तमाः ।

तदाप्ततत्कणाः शिष्या यद्वशीकुर्वते जगत् ॥ ३८२ ॥

सर्वन्याकरणावदातहृदयाः साहित्यसत्यासवो

गम्भीरागमदुग्धसिन्धुलहरीपानैकपीतान्धयः ।

ज्यायोज्योतिषनिस्तुषाः प्रदधतस्तर्केषु चाऽऽचार्यकं

वादे तेऽत्र जयन्त्यशेषविदुषां त्रैवैद्यदर्पोष्मलान् ॥ ३८३ ॥

उत्कल्लोलं दिशि दिशि बुधाः कर्णपात्रैः पिबन्तः

स्फीतं गीतं सुकृतिततिभिस्तद्यशःक्षीरपूरम् ।

तेषां शुद्धां चरणकमलां विभ्रतां श्रीगुरूणां

सृष्ट्या स्रष्टा जगदुपकृतं मन्वते सांप्रतं वै ॥ ३८४ ॥

परमेष्ठिमन्त्रतत्त्वान्नायस्मरणेन दैवतादेशैः ।

पारित्रिक्यैहिकीस्ते प्रायो जानन्ति कार्यगतीः ॥ ३८५ ॥

स्वदर्शने वा परदर्शनेषु वा

ग्रन्थः स विद्यासु चतुर्दशस्वपि ।

समीक्ष्यते नैव सुदुर्गमेऽप्यहो !

यत्र प्रगल्भा न तदीयशेमुषी ॥ ३८६ ॥

या ज्ञानाद्युद्यमप्रौढिर्या च नित्याऽप्रमादिता ।

या चैषां स्मरणाशक्तिः साऽन्यत्र श्रूयतेऽपि न ॥ ३८७ ॥

चक्रुष्ठीकाशलाकां ते षड्दर्शनसमुच्चये ।

ज्ञाननेत्राज्जनायेव सतां तत्त्वार्थदर्शिनीम् ॥ ३८८ ॥

उद्धृत्य ये व्याकरणाञ्चुराशितो विलोड्य युद्धिप्रसरामराऽद्रिणा ।  
शुद्धक्रियारत्नसमुच्चयं सतामाश्चर्यभूतं विबुधालये ददुः ॥३८९॥  
लोकोत्तरां सच्चरणश्रियं मुदा सदा भजन्तश्च सरस्वतीं प्रियाम् ।  
दुष्कर्मदैत्यव्यथका जयन्तु ते गुरुप्रवेकाः पुरुषोत्तमाश्चिरम् ॥३९०॥

( युग्मम् )

विभ्रतेऽथ नवतां जयिनः श्रीसोमसुन्दरगुरुक्रमपद्माः ५१ ।  
संस्मृता अपि विदध्युरनन्तं शीतिमानमघतापहृतेर्ये ॥ ३९१ ॥  
सरस्वतीमागमवार्धिसंगतामवाप्य येषां सुरसोर्भिर्वाभिताम् ।  
पुपूयया स्वस्य नु सन्मनोगणस्त्यजेन्न तीर्थं प्रियमेलकं विदन् ॥३९२॥

न नाममात्रादपि तु स्फुरत्प्रभै-

गुणप्रभावैर्नरसिंह एव सः ।

महोत्सवैर्यः कलिदैत्यहिंसनात्

क्षमाभृतोऽमून् सुपदे १४५७ न्यवीविशत् ॥ ३९३ ॥

तान् दूत्येवात्मकीर्त्या विशदसुभगताख्यापनादुत्सुकत्वं  
दत्त्वा नीता भजन्ते सकलसुमनसां यन्मनोवृत्तिनार्यः ।

लब्ध्वाऽऽगस्तद्रुणां निजनुतिसमयावाङ्मुखत्वावलोक-

क्रुद्धाः प्रोद्यद्गुणौघा निगदितुमिव तत्कर्णपङ्क्तौ विशन्ति ॥३९४॥

सौभाग्यं तस्तेऽभ्यधिका हरेः पितुर्वैताढ्यविद्याधरसेव्यताजुषः ।  
भजन्ति वामा न परं क्षमाभृतां ध्यायन्ति यत्तान् सुमनोऽबला अपि ॥३९५॥

तैः पाल्यमाने जिनशासनेऽधुना नेशा विंघातुं कुंमतप्रजा व्यथाम् ।  
प्रकाशितं पद्मवनं विवस्वता पराभिभूयेत तमोभरैर्न यत् ॥ ३९६ ॥

आराध्य देवानपि या दुरापा वाणी परैस्तेषु निसर्गतः सा ।

दुरासदाऽन्यैर्विविधैरुपायैर्या श्रीहरेः साऽनुचरी स्वभावात् ॥३९७॥

किं मोहाऽहिविषोर्भिर्मूर्च्छितजगज्जीवातवोऽमूः सुधा-

१ 'सौभाग्यमेपामधिकं हरेः' इत्यपि पाठः ।

२ 'जुषाम्' इति च ।

धाराः स्वागमदुग्धवारिधिभवाः स्फारा लहयः किमु ? ।

किंवा शासनसौधभासनचणा दीप्राः प्रदीपश्रियः ?

सर्वध्वान्तभिदः सतामिति मतिं तद्देशनास्तन्वते ॥ ३९८ ॥

त एव धर्तुं जिनशाशनं पतत् तद्दुःषमापङ्कभरेऽधुनेशते ।

युगान्तवातोद्धतवार्धिविष्टुतां महावराहाद् न परो दधाति गाम् ॥ ३९९ ॥

क्षमापरा इत्यपि साहसिक्यात्

समारतो जेज्यति ते प्रवादान् ।

दन्द्यते वा शिशिरेतिबुद्ध्या

ऽप्यालिङ्गिताब्जानि न किं हिमानी ? ॥ ४०० ॥

उपतदमपि संश्रिते विनेये

विलसति वाग्-सुमनोमनोऽपहर्त्री ।

गुणवति रमणे तदाश्रिते वा

भवति रतिः किल योषितां समाना ॥ ४०१ ॥

प्रभवति महिमा यथा तदीयो

जगति न कस्यचनाऽपरस्य तद्वत् ।

प्रसरति तरणेर्मरीचिचक्रं

वियति यथा न तथा हि तारकाणाम् ॥ ४०२ ॥

नित्यं विवृद्धिगकलाः सदखण्डवृत्ताः

प्राप्नोदयाः स्मरहतोऽस्तकुरङ्गसङ्गाः ।

भ्रान्त्युज्झिता विदलयन्ति तमस्तथापि

श्रीसोमसुन्दरतया प्रथिता अहो ! ते ॥ ४०३ ॥

ते शीतिमानमतुलं दधते भवस्या-

धःकारकारककलावरवृत्तताऽऽढ्याः ।

संदर्शितामृतरसा निजगोविलासैः

श्रीसोमसुन्दरतया प्रथिताः सुयुक्तम् ॥ ४०४ ॥

नानागोचरमारवस्थलततिभ्रान्त्युत्थतापोत्तृपः

सौख्येच्छामृगवृष्णिकाम्भसि न के ताम्यन्ति चेतोमृगाः ? ।

खेलत्यात्मवने लंघी स परमानन्दादिदूर्वाङ्कुराः

स्वादी साम्यसुधाद्दे प्लवनकृतुष्येस्तदीयः पुनः ॥ ४०५ ॥

जितद्राक्षा व्याख्या वचनललितं साम्यकलितं

गुरुस्फूर्तिर्मूर्तिर्लवणिमकला दोषविकला ।

अहो ! येषां पोषाङ्कितसुचरणं सिद्धिवरणं

विमुद्रं ते भद्रं वदतु भवतां धीधनवताम् ॥ ४०६ ॥

श्रीसाधुरत्नगुरुविस्तृतमाभरोऽयं

श्रीगच्छमौलिरमलः समलङ्करोति ।

श्रीजैनशासननृपं निहत्तारिवर्ग-

स्फूर्जत्प्रतापमहिमाप्रजगत्प्रभुत्वम् ॥ ४०७ ॥

बेलेबोलासिनी तद्गीर्णवैद्याऽपारसागरे ।

दूरं विक्षिपते दृष्यद्वादिनः कर्करानिव ॥ ४०८ ॥

आकौशलधरः काव्योऽप्यानैपुणंधरो गुरुः ।

तेषां विद्यासु नैपुण्यादाचातुर्यमयं जगत् ॥ ४०९ ॥

प्रभावकाणां प्रथमः प्रसिद्धिर्भोक्

स सङ्गनेता प्रथमः प्रशस्यते ।

अचीकरद् योऽद्भुततत्पदोत्सवं

श्रीपत्तनेऽष्टेन्द्रियरत्नवंतसरे १४५८ ॥ ४१० ॥

आहेमचन्द्रत्रिदिवं विधाय प्रभावकोत्पत्तिकथादरिद्रम् ।

स्रष्टाऽनुसृष्ट्या पुनरेव तेषां जैनैश्वरं शासनमन्वकम्पि ॥ ४११ ॥

वर्षत्सूत्रतवारिदोषिव मुहुर्वादिषु तर्कामृतं

तेषूच्चैःपदसङ्गतेषु भुवि या कीर्तिः सरिज्जायते ।

संपूर्योत्तममानसानि विदुषामुन्मूल्ये वर्षद्भुमान्

मिथ्यात्वोरुदवोपशान्तिमपि सा कृत्वाऽन्धिमालिङ्गति ॥ ४१२ ॥

फलन्दिकासौरभभृत्पदाम्बुजाश्रितस्य तेषां व्यथते न मूर्खिमा ।

१ यस्त्वयं, इत्यपि पाठः ।

२ धर्मोपदेशामृतमिति वा पाठः ।

न नैशमन्धातमसं प्रगल्भते विलेप्तमुष्णांशुकराम्बुजं यतः ॥४१३॥

यतिजीतकल्पवृत्तिवृत्तिरिव चारित्रकल्पवृक्षस्य ।

तन्निर्मिता विजयतेऽतिचारचोरादिचारहरा ॥ ४१४ ॥

उत्फुल्लक्षैस्तनुलवणिमालोकनान् स्मेरचित्तै-

र्ध्यान्नाङ्गाग्यार्पितगुणततेर्वाक्श्रुतेः प्रीतकर्णैः ।

ये मन्यन्ते विबुधनिकरैर्गौतमस्याऽवतारः

श्रेयःश्रेणीं ददतु जगते ते जयश्रीपरीताः ॥ ४१५ ॥

श्रीदेवसुन्दरगुरुप्रभवो गणेशा

अप्याश्रयन्ति गुरुभिस्त्रिभिरेभिरेवम् ।

सूक्ष्मार्थबोधरतिकान्तहतिप्रगल्भै-

र्नैत्रैरिव त्रिभुवनेऽपि हि शङ्करत्वम् ॥ ४१६ ॥

श्रीमद्रच्छहिमालये लवणिमोत्कल्लोलपद्महृदा-

स्ते नूनं गुरवः सरित्तिरिवैतेभ्यो विनेयावली ।

उद्भूता भुवनेऽभितः प्रसृमरा वादिद्रुविद्राविणी

पावित्र्यं तनुते हरत्यथ मलं मिथ्यात्वताप्रापहा ॥ ४१७ ॥

लसन्ति तेषां गणरत्नसिन्धौ मुनीन्द्ररत्नानि महाप्रभाणि ।

क्षमाधराणामपि मौलिमालाशोभाऽखिलाऽऽशासु विधीयते तैः ॥४१८॥

तथाहि-

श्रीदेवशेखरगणिप्रथिताभिधानाः

श्रीवाचकावलिशिरोमुकुटायमानाः ।

तेषां विशुद्धगुणसंयमभासमानाः

शिष्या जयन्ति विगलत्कलिशत्रुमानाः ॥ ४१९ ॥

शिष्यस्तदीयोऽयमपीति मन्यते श्रीवाचकेन्द्रेष्वगुणोऽपि मादृशः ।

ग्रहप्रभोः पुत्र इति ग्रहावलौ न पूज्यते पङ्कुरपीह किं शनिः? ॥४२०॥

अहो ! तेषां कराम्भोजवासानां सुप्रभावता-

जातो यैर्मौलिगैर्योग्योऽप्यहं मुनिसुन्दरः ॥ ४२१ ॥

श्रीश्रुतसुन्दरवाचकवर्याः श्लाघ्या न कस्य गुणानिधयः ? ।

यद्रीःस्पर्धापापाद् मन्ये श्वश्रे सुधाऽपतत् ॥ ४२२ ॥  
जयचन्द्रवाचकैः किल जित्वा विद्यावलेन लधिमानम् ।  
नीता गुरुबुधशुक्राः स्थेमानं दधति न कापि ॥ ४२३ ॥  
श्रीभुवनसुन्दरा अपि वाचकवर्या न कस्य हर्षाय ? ।  
सत्यपि येषां वाणी प्रतिचतुरं लीयते हृदये ॥ ४२४ ॥  
श्रीजिनसुन्दरवाचकहृदयगृहेऽदोषवैर्यविषयतया ।  
विनयो गुरुभक्त्या सह विलसति निश्शङ्कमनवरतम् ॥ ४२५ ॥  
सम्यक्परिहृतसप्ताऽधिकदशभिदसंयमा विशदचित्ताः ।  
कण्ठस्थाऽऽगमसूत्रस्फुरदर्थाः संवृताऽऽस्रवणाः ॥ ४२६ ॥  
जयवर्मनामविबुधाः स्थविरा गच्छेश्वन्धवः कस्य ? ।  
श्लाघ्या नैतत्कालाऽनुत्तरगुणचरणकरणाढ्याः ॥ ४२७ ॥

( युग्मम् )

नानाऽनार्यप्रायान् देशान् दूरेऽप्यवबुधन् धीराः ।  
स्थविराश्च देवमङ्गलविबुधा गुरुगच्छकार्यकृतः ॥ ४२८ ॥  
अन्येऽपि श्रुतसागरदेवप्रभरत्नसुन्दरा विबुधाः ।  
अथ सर्वशेखराह्वाः ख्याताः क्षेमङ्कराह्वाश्च ॥ ४२९ ॥  
संविग्नकमलचन्द्राः सदाश्रवा ज्ञानकीर्तयश्चापि ।  
बुधसाधुसुन्दराऽभयसुन्दरमिश्रा यशःश्रीद्धाः ॥ ४३० ॥  
आनन्दवल्लभाह्वा विशदगुणाः सहजधर्मनामानः ।  
विबुधेन्द्रशीलकुम्भा विख्याताः शान्तिमूर्तिबुधाः ॥ ४३१ ॥  
निस्सङ्गतैकरङ्गा वनवासे सोमशेखरा लीनाः ।  
गुर्वादेशधुरीणा विमलादिकमूर्तयश्चाऽपि ॥ ४३२ ॥  
सर्वसमुद्राद्या अपि बहवो लुप्तान्यगणकतारकभाः ।  
गच्छेशाऽर्ककरा इव दिशि दिशि निघ्नन्ति मोहतमः ॥ ४३३ ॥

( पञ्चभिः कुलकम् )

प्रायो भान्ति गणेऽस्मिन् पदान्यहो ! चतुरशीतिसङ्ख्यानि ।  
इव तावतां गणानां सारैर्विहितानि विधिनाऽऽतैः ॥ ४३४ ॥

गुरुर्विनयो गणभक्तिर्ज्ञानचरित्रादयश्च निर्व्वन्द्याः ।

आसन् महत्तरायां सुगुणाश्चारित्रचूलायाम् ॥ ४३५ ॥

यस्याः समयार्थमणीविड्भूमेः पुरः श्रयेद् ब्राह्मी ।

आकौशलं प्रशस्या महत्तरा भुवनचूला सा ॥ ४३६ ॥

प्रवचन-धर्मकथाज्ञौ वादी नैमित्तिकस्तपस्वी च ।

विद्यावित् सिद्ध-कवी प्रभावकाश्चाऽष्ट तद्गच्छे ॥ ४३७ ॥

तथाहि-

आचार्योपाध्याया गणेऽत्र वादाद्यशेषलब्धिजुषः ।

प्रायोऽष्टधाऽपि सर्वे शासनमुद्भासयन्त्यभितः ॥ ४३८ ॥

विभागतोऽपि च-

आचार्याद्विपदस्था यतयः साध्व्यो महत्तराद्याश्च ।

श्राद्धाश्च तारतम्यात् प्रवचनकुशला विभान्त्यत्र ॥ ४३९ ॥

श्रीजिनसुन्दरवाचकमनुमितशरदुदयरत्नमुन्याद्याः ।

हरिरिव भुवनान्युदरे विश्रत्यङ्गानि निखिलानि ॥ ४४० ॥

सर्वपदस्थाः प्रायो यतयः श्राद्धाश्च मन्त्रिहेमाद्याः ।

धर्मकथालब्धिभृतः करन्ति जिनधर्मसाम्राज्यम् ॥ ४४१ ॥

श्रीसूरिवाचकेन्द्रैर्विद्याधनयाचकीभवद्विषणैः ।

ध्रियतेऽत्र वादलब्धिर्विबुधैर्यतिभिश्च बहुभिज्ञैः ॥ ४४२ ॥

संवृतसर्वास्रवणप्रबुद्धवरसर्ववल्लभप्रमुखाः ।

अवितथनिमित्तविज्ञा गणरक्षणदक्षिणा बहवः ॥ ४४३ ॥

गुरुगच्छवालवृद्धप्रमुखमहानेककार्यनिष्णाताः ।

सर्वधुरीणप्रवरा माध्यस्थ्यार्चैरनन्यसमाः ॥ ४४४ ॥

द्वादशधा तपसि रता गुणवर्धनसाधुसागरप्रमुखाः ।

लोकोत्तरगुणचरिता निवसन्ति मनस्सु नो केषाम् ? ॥ ४४५ ॥

येषां तपःशक्तिहतप्रभावाः सत्प्रर्षयः शून्यमहो ! भ्रमन्तः ।

शास्त्रैर्निषिद्धामपि रात्रिचर्यां चरन्त्यदृश्याः किल लज्जयाऽहि ॥ ४४६ ॥

मासद्वयोपवासप्रमुखैः संसारतारणमुखैश्च ।

त्रिदिनोत्सर्गाद्यैरपि विविधैर्वाह्याऽऽन्तरतपोभिः ॥ ४४७ ॥

ते सर्वदेवादिमुनीश्वराश्च निस्तन्द्रसंवेगसुधाभितृप्ताः ।

प्रत्याययन्तः किल धन्यमेघश्रीशालिवाहुप्रमुखाञ्च जयन्ति ॥ ४४८ ॥

श्रीवीरभक्त्या मदमुग् दशोनं पाण्मासिकं यो विदधे तपोऽग्न्यम् ।

महातपःकर्मसु नित्यलीनं तं शान्तिचन्द्रं गणिराजमीडे ॥ ४४९ ॥

जानाना गुरुविहितं स्थलिते शकटालजन्मनो दण्डम् ।

गुप्तघना विद्याढ्या बहवः सिद्धाश्च सन्त्यत्र ॥ ४५० ॥

किं वाच्यं कविसंपदि वाला अपि यत्कवित्वगुणललितैः ।

चुधगुरुकविभिः स्पर्धागर्धं गच्छेऽत्र बाभजति ॥ ४५१ ॥

किं बाणः को मुरारिर्न कविकुलकलः सोऽचलो नाऽमरो वा

नाश्वासः कालिदासे विलसति न गिरां चाऽपि हर्षे प्रकर्षः ।

भोजः सौजःप्रभो नो न च हरति मनो भारविर्नैव माधः

प्रेक्ष्यन्तेऽस्मिन् विचित्रा विशदमतिजुषः शंपुषश्चेत् कवीन्द्राः ॥ ४५२ ॥

अथ प्रभावककवित्वादीनि—

अत्र स्वप्रतिभाप्रकर्षपदवीप्राप्तप्रवीणप्रभा

धुद्रध्वा पारगतागमेष्ववितर्धं सूक्ष्मार्थसार्थप्रथाम् ।

तत्त्वज्ञानलसत्प्रदीपनिहतध्वान्ताभमिथ्याधियो-

ऽनूचानादिमुनीश्वराः प्रवचनप्रावीण्यमाविभ्रति ॥ ४५३ ॥

अस्मिन् धर्मकथाप्रथास्ववितथप्रावीण्यलुभ्यत्प्रभा

भ्राजन्ते निजदेज्ञानानवरसैः पीयूषयूपोपमैः ।

कुर्वाणाः स्मृतिगोचरे सुमनसां श्रीसूरिमुख्या महा-

लब्धीः पूर्वमुनीश्वरेषु विदिताः क्षीरास्रवत्त्वादिकाः ॥ ४५४ ॥

तर्कव्यासविलाससाधुविविधोपन्यासवात्स्यावलात्

प्रोद्भूतेद्धमदप्रवादिविदुरप्रोत्तालतूलव्रजाः ।

भूपादिप्रकटप्रभावविभवा वादेषु लब्धप्रभा

भ्राजन्ते प्रतिभाभिभूतधिपणा नैकेऽत्र वादीश्वराः ॥ ४५५ ॥

भौमाभ्रादिभवन्निमित्तविदुराः सम्यक्श्रुताभ्यासतः



केचित् केऽपि च पात्रतामधिगताः सन्मन्त्रयन्त्रश्रियाम् ।  
 सिद्धाभिस्त्वनवद्यहद्यविलसद्विद्याभिरन्येऽधिका  
 नानाऽऽस्नायसमृद्धिभिस्तदपरे चूर्णादिसंवेदिनः ॥ ४५६ ॥  
 क्षीराम्भोनिधिजिह्वभीरहृदये गूढस्वशक्तिश्रियः  
 प्रौढे च प्रविदर्श्यमानविभवाः संघादिकार्यैर्ब्रजे ।  
 अस्मिन् शासनभासनैकनिरताः स्वाचारसंचारिणो  
 द्योतन्ते मुनिनायका भवभिया सावद्यमुक्तक्रियाः ॥ ४५७ ॥  
 ( युग्मम् )

दुष्टादृष्टजकष्टपिष्टपटुभिः पष्टाष्टमाद्यैः सदा  
 सन्मासक्षपणादिकैश्च मुनयो बाह्यैर्विचित्रक्रमैः ।  
 एकाहं द्व्यहकं त्र्यहं च विहितोत्सर्गादिभिश्चान्तरै-  
 रस्मिन् शासनभासनं विदधते प्रौढैस्तपःकर्मभिः ॥ ४५८ ॥  
 सत्कान्यादिकलाकलापकुशलं संश्रुत्य येषां वचः  
 कारुण्यं दधते गुरौ सुमनसां प्राज्ञाः क्वौ ज्ञेऽपि च ।  
 राजन्यावलिमौलिमौलिंगमणीदीप्ताङ्ग्यः सूरय-  
 स्तेनैकेऽत्र विभान्ति कोविदसभालङ्कारहारोपमाः ॥ ४५९ ॥  
 प्रभावकैरेवमनुत्तरप्रभैरयं समग्रैरपि राजते गणः ।  
 न रत्नजातिः खलु सा प्रजायते रत्नाकरं यां समतीत्य वर्तते ॥ ४६० ॥  
 गणे भवन्त्यत्र न चैव दुर्मदा  
 नहि प्रमत्ता न जडा न दोषिणः ।  
 विद्वद्भूमिः किल सोपवीति वा  
 कदापि किं काचमणीनपि क्वचित् ? ॥ ४६१ ॥  
 कस्मात् कस्माद्विनिर्गत्य हेतुभिर्विशदेतरैः ।  
 कलौ प्रशाखाप्रतिमा बभूवुर्वहवो गणाः ॥ ४६२ ॥  
 प्रौढावदाततोऽयं तु प्राप्तोऽप्याह्वां नवां नवाम् ।  
 श्रीसुधर्मगणाधीशादारभ्याऽखण्डसन्ततिः ॥ ४६३ ॥  
 आज्ञाभङ्गान्तरायोत्थानन्तसंसारनिर्भयैः ।

सामाचार्योऽपि पाश्चात्यैः प्रायः स्वैरं प्रवर्तिताः ॥ ४६४ ॥

उपधानप्रतिक्रान्तिजिनार्चादिनिषेधतः ।

न्यूनिता दुःपमादोपात् प्रमत्तजनताप्रियाः ॥ ४६५ ॥

यत्तत्प्रासुकमिष्टान्युप्रवृत्त्यादिसुखावहाः ।

वीक्ष्यन्तेऽन्यगणेष्वत्राऽऽचरणा लक्षणोज्झिताः ॥ ४६६ ॥

( त्रिभिर्विशेषकम् )

या श्रीवीरमुधर्माद्यैः प्रणीता स्वागमानुगा ।

आचीर्णा स्थविरैः कालानुरूपयतनाश्रिता ॥ ४६७ ॥

सामाचारी गणेऽस्मिस्तु शुद्धा सैवास्त्यखण्डिता ।

परम्पराऽऽगता सर्वगणान्तरगताधिका ॥ ४६८ ॥

( युग्मम् )

विनयाऽनीहताक्षान्तिनैर्मन्यप्रमुखा गुणाः ।

दुर्लभा ये कलौ सर्वे तेऽपीक्ष्यन्तेऽत्र निर्मलाः ॥ ४६९ ॥

अत एव मिथो धर्मस्नेहः सूरिवरादिषु ।

संविन्नेष्वागमद्वेषु गणवन्धोऽपि निःसमः ॥ ४७० ॥

न स्वः कोऽपि परो वाऽत्र नैहिकोपक्रियापि च ।

तथाप्येनं भजन्ति ज्ञाः सर्वे ज्ञानक्रियोत्तरम् ॥ ४७१ ॥

अयमेव तदासेव्यो मध्यस्थैः स्वहितैषिभिः ।

उपेक्ष्य कुलगुर्वादिकदाग्रहहताब् जडान् ॥ ४७२ ॥

मेयः कथं महिमवार्धिरयं गणेश-

श्रीदेवसुन्दरयुगोत्तमसूरिराजाम् ? ।

यत्पारगाणि न चिरादपि सन्मनांसि

यानि प्रयान्ति सुरशैलशिरोऽपि वेगात् ॥ ४७३ ॥

एषां प्रभावकवरा विलसन्ति गच्छे

यद्वन् तथा नहि परेष्वपि शिष्यमात्राः ।

१ 'वीक्ष्यन्ते चाऽन्यगच्छेष्व्याचरणा लक्षणाऽस्थिताः' इत्यपि पाठः ।

२ 'पादुकानाम्' इति च पाठः ।

॥ आवद्धमौलिमुकुटा इव चक्रिपुर्या

पुष्टकुरा अपि न कर्वटकेषु दृश्याः ॥ ४७४ ॥

अहो ॥ रत्नत्रयी सैषामनर्घ्या कापि विष्टपे ।

रत्नकोटीरपि त्यक्त्वा यत् तामाददते बुधाः ॥ ४७५ ॥

एषां शुद्धवचःप्रबुद्धहृदया मन्त्रीशहेमादयो

निस्सङ्गाः स्वजनादिषूज्झितगृहारम्भानवद्यक्रियाः ।

तैस्तैः स्वैश्वरितैरुदारललितैर्धर्मोपदेशामृतैः

प्रौढिं संगमयन्त्यहो ! तदभयानन्दादिवच्छासनम् ॥ ४७६ ॥

तदवाप्तधर्मदाढ्यसङ्घपतिर्ललसूनुनाथाहः ।

गणधर्माऽऽधारकरः प्रभावको भाति नृपमान्यः ॥ ४७७ ॥

एषां नानागुणमणिनिचितेऽपारगच्छाम्बुराशौ

दूरक्षिप्तातिचरणविलुठत्सङ्करे श्रीजयाढये ।

उत्कल्लोले नवनवमहिमश्रीद्वशिष्यावदातैः

सर्वेऽप्यन्ये प्रदधाति गणकाः कण्ठकूपोपमानम् ॥ ४७८ ॥

सर्वतः प्रसरभाञ्जि यशांसि क्षीरनीरनिधयन्ति यमीशाम् ।

तानि तत्र परसूरिततीनां शीकरावलिर्निवाथ विभान्ति ॥ ४७९ ॥

येषां परेषामथ सूरिराजां चिकीर्षता विश्वकृता यशांसि ।

उन्मानवीजानि विचक्रिरे प्राक् पूर्णेन्दुविम्बं किल तारकाश्च ॥ ४८० ॥

एभिः स्फीतैः शशधरकिरणक्षीरडिण्डीरगौरैः

शुक्लाद्वैतं त्रिजगति गमिते स्वैर्यशोभिः प्रपूर्य ।

अन्येषां चेद् वरिवृत्तति तदा तल्लवा नैव लभ्याः

सत्ता यस्माद्विरमति सरितां सिन्धुना संगतानाम् ॥ ४८१ ॥

कोऽवेदयिष्यत् तुलनामतीतान् श्रीगौतमस्वामिमुखानतीतान् ।

युगोत्तमाभा यदि नाभविष्यन् निदर्शयन्तः स्वगुणैरिमे तान् ॥ ४८२ ॥

वीरेण ये शासनधारका महाचार्याः स्वनिर्वाणपदादनूदिताः ।

एतेऽवगम्याः खलु ते गुणोच्चयैराज्ञैतदीयैव शिवाय तत्कृता ॥ ४८३ ॥

एतच्च काव्यपञ्चकं प्राग् लिखितमप्यधिकारसौष्ठवात् पुनरिहापि लिखितमिति ।

श्रीवीरतोऽभूद् गणराट् स सप्तत्रिंशो बृहद्गच्छपसर्वदेवः ।

तस्माज्जगच्चन्द्रगुरुस्तपाह्वामूलं गणेन्द्रो नवमश्च ४५ जज्ञे ॥ ४८४ ॥

तस्माज्जयन्ति गुरवो गुरवोऽत्र पप्ताः

श्रीदेवसुन्दरगणप्रभवो ५० ऽधुनेमे ।

स्युर्द्वादशाऽथ निखिलानधिकृत्य सूरी-

नेभ्योऽपि पञ्च किल सप्तदशेति सर्वे ॥ ४८५ ॥

एवं श्रीवीरजिनात् सन्ततिः कृद्गच्छनाथगुरुगणने ।

एते स्युः पञ्चाशा आसन् बहवोऽन्तराले च ॥ ४८६ ॥

त्रिपञ्चाशचतुष्पञ्चाशत्वाद्यपि भजन्त्विमे ।

श्रीसम्भूतजयानन्दादिगणेशक्रमाश्रयात् ॥ ४८७ ॥

विश्वातिशायिमहिमान्बुधयो जयन्तु

श्रीदेवसुन्दरयुगप्रवराश्चिराय ।

श्रीशासनोद्धरणधीरतमाः क्रियासुः

श्रेयःश्रियं सुविपुलां विपुलाङ्गभाजाम् ॥ ४८८ ॥

श्रीवीरतीर्थकमले प्रवचनमातृप्रबुद्धदलकलिते ।

सूरैर्युगप्रधानैः प्रकाशिते महिमसौरभ्ये ॥ ४८९ ॥

विलसन्ति राजहंसा यावच्छ्रीसङ्गलोकमधुपाश्च ।

दुष्प्रसहान्ता तावत् सन्ततिरेपां चिरं जयतु ॥ ४९० ॥

युगोत्तमानां गुणासिन्धुविन्दूनादाय वाणीति कृता पवित्रा ।

मयार्जितं यत्किल तेन पुण्यं ततोऽस्तु मे ज्ञानचरित्रशुद्धिः ॥ ४९१ ॥

आमूलतः सुविहितावलिमौलिमौलि-

श्रीमत्तपागणनमोऽर्कगुरुत्तमानाम् ।

श्रुत्वा गुरुप्रभुमुखाद् प्रथितेति किञ्चि-

दैतिह्यपङ्क्तिरमला गुरुगच्छभक्त्या ॥ ४९२ ॥

रस-रस-मनुमितवर्षे १४६६ मुनिसुन्दरसूरिणा कृता पूर्वम् ।

२ 'गुरवः किल पष्टसंख्याः' इति च ।

मध्यस्थैरवधार्या गुर्वालीयं जयश्रीद्धा ॥ ४९३ ॥

प्रायो गुरुणां मुखतोऽधिगम्याऽन्यतोऽपि किञ्चिच्च विनिर्मितेयम् ।

यच्चाऽत्र किञ्चिद् वितथं बुधैस्तच्छोध्यं च मिथ्यास्तु च दुष्कृतं मे ४९४

जगत्त्रयख्याततपागणस्य शाखा स्तुतेयं बृहती मयेति ।

किञ्चिच्च लघ्वी सकला अपीमाः श्रीवीरमार्गानुगमा जयन्तु ॥ ४९५ ॥

मूलं यस्य जिनेश्वरो गणभृतां स्कन्धोपमं मण्डलं

शाखाः सन्ततयस्तताश्च यतिनां साध्यः प्रशाखाः पुनः ।


श्राद्धाः पत्रगणाश्च मञ्जरितुलारुढाश्च सुश्राविकाः

सर्वाभीष्टफलप्रदः स जयति श्रीसङ्कल्पद्रुमः ॥ ४९६ ॥

इति श्रीयुगप्रधानावतारश्रीमत्तपागच्छाधिराजबृहद्ब्रह्मनायकपूज्यारध्यप-  
रमाप्तपरमगुरुश्रीदेवसुन्दरसूरिगणराशिमहिमार्णवानुगामिन्यां तद्विनेयश्रीमु-  
निसुन्दरगणिहृदयहिसवदवतीर्णश्रीगुरुप्रभावपद्महृदप्रभवायां श्रीमहापर्वाधिरा-  
जश्रीपर्युषणापर्वविजसिन्निदशत्तरङ्गिन्यां तृतीये श्रीगुरुवर्णनस्रोतासि गुर्वावलीना-  
म्नि महाहृदेऽनभिव्यक्तगणना एकपट्टिस्तरङ्गाः ॥

॥ सम्पूर्णश्चायं श्रीगुर्वावलीनामा महाहृदः ॥

॥ इति बृहत्तपागच्छश्रीगुर्वावली बृहती श्रीमुनिसुन्दरसुरिकृता ॥



# अद्यावधि मुद्रिता ग्रन्थाः ।

१. प्रमाणनयतत्त्वालोकालङ्कारः—जैनन्यायदर्शनस्यापूर्वोऽयं प्रवेशग्रन्थः, कर्ता चास्य श्रीवादिदेवसूरिः । मूल्यम् ०-८-०
२. हेमलिङ्गानुशासनम्—अवचूरिसहितम् । लिङ्गबोधकोऽयं मनोहरो ग्रन्थः । कर्ताऽस्य श्रीहेमचन्द्राचार्यः । „ ०-५-०
३. सिद्धहेमशब्दानुशासनम्—लघुवृत्तिधातुपाठादिसहितम्—व्याकरणे व्युत्पत्स्मृनां सरलोऽयं ग्रन्थः—कर्ताऽस्य श्रीहेमचन्द्राचार्यः । „ ३-०-०
४. रत्नाकरावतारिकायाः टिप्पणपञ्जिकासहितायाः परिच्छेदद्वयम्—प्रमाणनयतत्त्वालोकालङ्कारस्य व्याख्यानरूपं रत्नप्रभाचार्यविरचितम् । „ १-०-०
५. सिद्धहेमशब्दानुशासनम्—मूलमात्रम् । „ ०-५-०
६. मुद्रितकुमुदचन्द्रप्रकरणम्—श्रीश्रावकपञ्चशब्दकृतम् „ ०-८-०
७. क्रियारवसमुच्चयः—गुणरवसूरिरचितः—सकलवैयाकरणानामुपकारी । „ २-०-०
८. श्रीसिद्धहेमशब्दानुशासनसूत्रपाठस्याकारादिक्रमेण सूचीपत्रम् । „ ०-४-०
९. कविकल्पद्रुमः । „ ०-४-०
१०. सम्मतितर्काख्यप्रकरणस्य—प्रथमो विभागः, श्रीसिद्धसेन-दिवाकररचितः । श्रीराजगच्छीयामयदेवसूरिरचितया तत्त्वबोधविधायिन्या व्याख्यया विभूषितः । अयं ग्रन्थो जैनदर्शनिकविषयस्य सम्यगुपिवेचकः सकलन्यायग्रन्थानां मौलिमुकुटनाभावहति । „ ३-०-०
११. गगद्गुणकाल्यम्—श्रीपद्मसागराणिविरचितम् „ ०-४-०
१२. श्रीनालिभद्रावतारम्—टिप्पणसहितं, श्रीचर्मकुमारमुधिया विरचितम् । अपूर्वोऽयं कथाग्रन्थः । „ १-४-०
१३. पर्वदधामंशुद्वय-प्रथमो विभागः । „ ०-४-०

१४. षड्दर्शनसमुच्चयः—श्रीराजशेखरसूरिविरचितः,, ०-४-०
१५. शीलदूतम्—श्रीचारित्रसुन्दरगणिविनिर्मितम् ।,, ०-४-०
१६. निर्भयभीमव्यायोगः—श्रीरामचन्द्रसूरिविरचितः,, ०-४-०
१७. श्रीशान्तिनाथमहाकाव्यम्—श्रीमुनिभद्रसूरिविरचितम् ।,, ३-०-०
१८. रत्नाकरावतारिका— श्रीरत्नप्रभाचार्यकृता— तृतीयपरि-  
च्छेदादारभ्याऽष्टमपरिच्छेदपर्यन्ता ।,, १-८-०
- ” आद्यपरिच्छेदद्वयस्य ।,, १-०-०
- ” प्रथमाद्यष्टमान्तस्य संपूर्णस्य ।,, ३-०-०
१९. उपदेशतरङ्गिणी ।,, ३-०-०
२०. न्यायार्थमञ्जूषा स्वोपज्ञलयुन्याससहिता ।,, ३-०-०
२१. गुरुगुणरत्नाकरकाव्यम्—अस्मिन् लालित्यमये खण्डका-  
व्ये तपागच्छाचार्यश्रीलक्ष्मीसागरसूरीणां चरित्रमैतिहा-  
सिकदृष्ट्या सरसमुपवर्णितम् । अन्येषामपि तात्कालिकानां  
वहूनां महात्मनां चरित्राणि प्रसङ्गतो निवेशितानि सन्ति ।  
कर्ताऽस्य श्रीसोमचारित्रगणिः ।,, ०-८-०
२२. विजयप्रशस्तिमहाकाव्यम्, सटीकम्—अस्मिन् महाकाव्यस-  
र्वलक्षणान्विते ग्रन्थे श्रीहीरविजयसूरि—श्रीविजयसेनसूरि—  
श्रीविजयदेवसूरीणांचरित्राणि रसावर्णिण्या सुसंबद्धपद्धत्या  
सम्यग्निर्वर्णितानि । प्रसिद्धनरपतिश्रीअक्रव्वरपातिशाहि-  
ना सह जातं हीरविजयसूरीणां वृत्तान्तमपि यथार्थत्वेनो-  
पदर्शितम् । निर्माताऽस्य कविपुरन्दरः श्रीहेमविजयगणिः ।  
मूल्यम्—५-०-

प्राप्तिस्थानम्—

शा. हर्षचन्द्र-भूराभाई  
अंग्रेजीकोठी, बनारस सिटी







